

اُردو کے ابتدائی قواعد

مصنّفہ

محمد حمید کوثر

پرنسپل جامعہ احمدیہ قادیان

نام کتاب:	اردو کے ابتدائی قواعد
مرتبہ	مولانا محمد حمید کوثر
اشاعت باراول (انڈیا):	2011ء
اشاعت خطہ بار دوم (انڈیا):	2017ء
تعداد:	1000
مطبع:	فضل عمر پر بنگ پریس قادیان
ناشر	ناظرات نشر و اشاعت قادیان
طبع:	غلظ: گوراسپور، پنجاب، انڈیا، 143516

Name of the Book:	Urdu ke Ibtidaee Qawaaid
Compiled By	Muhammad Hameed Kousar
First edition India:	2011
Present edition India:	2017
Quantity:	1000
Printed at:	Fazl-e-Umar Printing Press Qadian
Published by:	Nazarat Nashr-o-Isha,at Qadian
	Dist; Gurdaspur, Punjab, India, 143516

بِسْمِ اللَّهِ الرَّحْمَنِ الرَّحِيمِ

ضروری ہدایات

عزیز طلباء جامعہ احمدیہ قادریان!

کسی بھی زبان کو سیکھنے کے لئے کچھ اصول اور قوانین بنائے جاتے ہیں۔ جن کی مدد سے انسان وہ زبان آسانی سے سیکھ سکتا ہے۔ نیز اپنے مافی اضمیر کو لکھتے اور بولتے وقت غلطیوں سے محفوظ رکھ سکتا ہے۔ اردو زبان سیکھنے کے لئے بھی قواعد مرتب کئے گئے ہیں جو زیادہ تر عربی اور فارسی سے لئے گئے ہیں۔ ان قواعد کو بڑے آسان اور سہل طریق پر اس کتاب میں تحریر کیا گیا ہے۔ اگر آپ انہیں سمجھتے ہوئے اپنی تحریر و تقریر میں استعمال کریں گے تو ان شاء اللہ تعالیٰ جلد اردو سیکھ جائیں گے۔ اور عربی قواعد سیکھنے کے لئے بھی بہت مفید و مددگار ثابت ہوں گے۔

خاکسار

محمد حمید کوثر

فہرست مضمایں

نمبر شمار	عنوان	صفحہ
۱	لفظ کی قسمیں	۷
۲	اسم کی پہلی قسم	۱۰
۳	فعل	۱۲
۴	ماضی کی گردان	۱۳
۵	ماضی قریب کی گردان	۱۶
۶	ماضی قریب کی دوسری گردان	۱۷
۷	ماضی بعید کی پہلی گردان	۱۹
۸	ماضی بعید کی دوسری گردان	۲۰
۹	ماضی استمراری	۲۳
۱۰	ماضی استمراری کی گردان	۲۳
۱۱	زمانہ حال	۲۶
۱۲	فعل زمانہ مستقبل میں	۲۸

۳۰	فعل مضارع اور فعل امر	۱۳
۳۲	معروف اور مجہول	۱۴
۳۳	گردان فعل مجہول	۱۵
۳۵	مختلف حالتوں میں اہم الفاظ کا استعمال	۱۶
۴۳	فاعل، اسم فاعل	۱۷
۴۵	مفعول اور اسم مفعول	۱۸
۴۶	فعل لازم، فعل متعدد	۱۹
۴۷	اسم کی قسمیں : معرفہ اور نکرہ	۲۰
۵۰	اسم اشارہ	۲۱
۵۳	اسم آله اور اسم ظرف	۲۲
۵۴	اسم صفت	۲۳
۵۵	مبتداء، خبر	۲۴
۵۶	ذکر و مونث	۲۵
۵۶	انسانوں کی تذکیرہ و تانیث	۲۶
۵۸	حیوانات کی تذکیرہ و تانیث	۲۷
۵۹	جسم کے اعضاء جو مونث استعمال ہوتے ہیں	۲۸
۵۹	ذکر اسماء	۲۹

۶۰	مؤنث اسماء	۳۰
۶۱	واحد و جمع	۳۱
۶۲	اسم جمع	۳۲
۶۳	جنس اور اسم جنس	۳۳
۶۴	اویان یا ابواب	۳۴
۶۵	ابجد کے اعداد	۳۵
۶۸	متضاد الفاظ	۳۶
۷۰	هم آواز الفاظ	۳۷
۷۲	ضرب الامثال	۳۸
۷۶	محاورات	۳۹
۸۳	علامات تحریر	۴۰
۸۵	علامات	۴۱



بسم اللہ الرحمن الرحیم

لفظ کی فضیلیں

اسم، فعل اور حرف کی تعریف

سوال :: لفظ کسے کہتے ہیں؟

جواب :: انسان منہ سے جو کچھ بولتا ہے اسے لفظ کہتے ہیں۔ جیسے خدا، رسول، نماز روٹی، ووٹی، پانی، وانی۔

سوال :: لفظ کی کتنی فضیلیں ہیں؟

جواب :: لفظ کی دو فضیلیں ہیں: (۱) کلمہ (۲) مہمل

سوال :: کلمہ کسے کہتے ہیں؟

جواب :: کلمہ اس بات کو کہتے ہیں جس کے معنی ہوں۔ اور جسے سن کر مفہوم سمجھ آتا ہو جیسے خدا، رسول، نماز وغیرہ۔

سوال :: مہمل کسے کہتے ہیں؟

جواب :: وہ بات یا لفظ جس کے کوئی معنی و مطلب نہ ہو۔ جیسے ووٹی، وانی وغیرہ۔

سوال :: اسم کسے کہتے ہیں؟

جواب :: اسم نام کو کہتے ہیں۔ اور اسم کی جمع اسماء ہے۔ آدمیوں، جانوروں اور چیزوں کے ناموں کو اسماء کہتے ہیں۔ جیسے خالد، احمد، محمود، زید، بکر، بکری، گائے مرغی، کبوتر، آلو، ٹماڑو غیرہ۔

نیز اسم کی ایک پہچان یہ بھی ہے کہ اگر یہ اکیلا بولا جائے تو بات سمجھ آ جاتی ہے جیسے۔ اگر زید نام لیا جائے تو ذہن میں آئے گا کہ یہ کسی انسان کا نام ہے۔ پھر اس کے معنی میں ماضی، حال، مستقبل تینوں زمانوں میں سے کوئی زمانہ بھی نہیں پایا جاتا۔ اس لئے اسے اسم کہا جاتا ہے۔

سوال :: فعل کسے کہتے ہیں؟

جواب :: ایسا کلمہ جو اگر اکیلا بولا جائے تو مطلب سمجھ میں آ جاتا ہے اور اس میں ماضی، حال اور مستقبل تینوں زمانوں میں سے کسی زمانے کا ذکر ہو مثلاً ”آیا“، اس کلمہ کو سننے سے یہ سمجھ آتا ہے کہ کوئی آدمی ماضی میں آیا ہے۔ ”آرہا ہے“، اس کلمہ کو سننے سے سمجھ آتا ہے کہ کوئی آدمی حال کے زمانہ میں آرہا ہے۔ ”آیگا“، اس کلمہ کے سننے سے یہ سمجھ آتا ہے کہ کوئی آدمی مستقبل یعنی آئندہ زمانہ میں آئے گا۔

سوال :: حرف کسے کہتے ہیں؟

جواب :: حرف، ب، پ، ت کو بھی کہتے ہیں۔ مگر یہاں جس حرف کا ذکر ہو رہا ہے وہ ایسا کلمہ ہے جو اگر اکیلا بولا جائے تو کچھ بھی مطلب سمجھنہیں آتا۔ جیسے ”کو“، ”تک“، ”سے“، ”وغیرہ۔ حروف دو اسموں یا اسم اور فعل کو ملانے کے لئے آتے ہیں۔ اور یہی ان کا مفہوم سمجھ آتا ہے۔ جیسے: گھر سے بازار تک۔ زید نے کاشف کو مارا۔ ان مثالوں میں ”تک“، ”سے“، ”کو“ حروف ہیں۔

مشق

مندرجہ ذیل جملوں میں سے اسم، فعل اور حرف کی شناخت کریں۔

(۱) زید نے چاول کھائے۔

(۲) عمر کو استاد پڑھاتا ہے۔

(۳) خالد نے کہا کہ وہ کل آئے گا۔

(۴) محمود کو حامد نے کتاب پڑھائی۔

(۵) آدمی گھوڑے پر سوار ہے۔

(۶) ہاتھی جنگل میں رہتا ہے۔



اسم کی پہلی قسم

سوال :: بناوت کے لحاظ سے اسم کی کتنی قسمیں ہیں؟

جواب :: بناوت کے لحاظ سے اسم کی تین قسمیں ہیں۔ (۱) جامد (۲) مصدر (۳) مشتق۔

سوال :: اسم جامد کی کیا پہچان (تعریف) ہے؟

جواب :: جامد اس کی ایسی قسم ہے جس سے کوئی دوسرا الفظ نہیں بنتا۔ اور نہ یہ کسی دوسرے سے بنتا ہے۔ اور عام طور پر یہ انسانوں، جانوروں، پرندوں اور چیزوں کے نام ہوتے ہیں۔ جیسے گائے، بیل، گھوڑا، شیر، چاقو، قلم، مور، ہمالیہ، پہاڑ وغیرہ۔

سوال :: اسم مشتق کسے کہتے ہیں؟

جواب :: مشتق کے معنی دوسرے لفظ سے نکلنے کے ہیں۔ مثلاً 'کھانے والا'۔ 'کھایا ہوا'۔ 'کھانے کی جگہ' یہ تینوں مصدری (یعنی بنیادی) لفظ سے نکلے ہیں۔ اب ہم اس طرح کہیں گے کہ یہ تینوں اپنے مصدر "کھانا" سے مشتق ہیں۔

سوال :: مصدر کسے کہتے ہیں؟

جواب :: مصدر وہ بنیادی لفظ ہے، جس سے دوسرے الفاظ اپنے مطلب کے بنائے

جاتے ہیں۔ مثلاً ”پینا“ مصدر ہے۔ اس سے پیا، پینا ہے، پی، پلاؤ، پینے والا، پلانے والا، اسی طرح ”چلنا“ مصدر ہے اس سے چلا، چلتا ہے، چل، چلنے والا، چلا گیا۔ یہ سب مشتق ہیں۔ مصدر کے آخر میں ہمیشہ ”نا“ آتا ہے۔

مشق

درج ذیل جملوں میں سے جامد اور مشتق کی شناخت کریں۔ اور ہر مشتق کا مصدر لکھیں؟

- (۱) گائے گھاس چرتی ہے۔
- (۲) مور درخت پر بیٹھا ہے۔
- (۳) میں قلم سے لکھتا ہوں۔
- (۴) پرندرے اپنے گھوسلوں میں رہتے ہیں۔
- (۵) اونچے پہاڑ پر برف پڑتی ہے۔

نوٹ :: اگلے سبق میں فعل کا ذکر کیا جاتا ہے۔

اسم کے متعلق کچھ اور قواعد آگئے آئیں گے۔



فعل

سوال :: فعل کی تعریف کیا ہے؟

جواب :: ایسا کلمہ جو اگر اکیلا بولا جائے تو مطلب سمجھ میں آ جاتا ہے۔ اور اس میں ماضی، حال، مستقبل تینوں زمانوں میں سے کسی زمانے کا ذکر ہو۔ جیسے لکھا، گیا، دوڑا وغیرہ۔

سوال :: زمانہ کے لحاظ سے فعل کی کتنی قسمیں ہیں؟

جواب :: فعل کی چھ قسمیں ہیں۔ (۱) ماضی (۲) حال (۳) مستقبل (۴) مضارع (۵) امر (۶) نہیں

سوال :: ماضی کی کیا تعریف ہے؟

جواب :: ماضی اُس فعل کو کہتے ہیں جو گزرے ہوئے زمانے میں ہوا ہو۔ مثلاً لکھا، سویا، پڑھا وغیرہ۔

سوال :: ماضی کی کتنی قسمیں ہیں؟

جواب :: ماضی کی قسمیں تو بہت ہیں مگر یہاں چار اہم قسموں کا ذکر کیا جاتا ہے۔ (۱) ماضی مطلق (۲) ماضی قریب (۳) ماضی عیید (۴) ماضی استراری

سوال :: ماضی مطلق کسے کہتے ہیں؟

جواب :: جس فعل میں گزرے ہوئے زمانے میں کام کے ہونے کا ذکر ہو۔ یہ ذکر نہ ہو کہ وہ کام بہت پہلے ہوا تھا۔ یا ابھی تھوڑی دیر پہلے ہوا ہے۔ ایسے فعل کو ماضی مطلق کہتے ہیں

مثلاً یہ کہا جائے ”اس ایک مرد نے مارا“، اس جملے سے ہمیں یہ علم تو ہورہا ہے کہ ”گزرے ہوئے زمانے میں مارا“، مگر یہ علم نہیں ہو رہا کہ بہت سال پہلے مارایا کچھ عرصہ پہلے مارا۔

سوال :: ماضی قریب کسے کہتے ہیں؟

جواب :: اگر کوئی کام فوراً ہوا ہوتا سے ماضی قریب کہتے ہیں۔ مثلاً ”اس نے کھانا ختم کر لیا ہے“۔ ماضی قریب کے آخر میں اکثر ”ہے“ آتا ہے۔

سوال :: ماضی بعید کیا تعریف ہے؟

جواب :: اگر کوئی کام بہت مدت پہلے ہو گیا ہو تو اسے ماضی بعید کہتے ہیں۔ مثلاً ”اس نے کھانا ختم کر لیا تھا“۔ ماضی بعید کے آخر میں اکثر ”تھا“ آتا ہے۔

سوال :: ماضی استمراری کیا تعریف ہے؟

جواب :: اگر گزرے ہوئے زمانے میں کسی کام کے بار بار ہونے کا ذکر ہو تو اسے ماضی استمراری کہا جاتا ہے۔ مثلاً ”وہ کھانا کھایا کرتا تھا“۔

سوال: ماضی مطلق کی اردو میں گردان کیسے لکھی جائے گی؟

جواب :: فعل یا اسم کے صیغوں (جملوں) کو خاص ترتیب سے لکھنا یا بیان کرنا گردان کہلاتا ہے۔ یہاں یہ وضاحت بھی ضروری ہے کہ اردو میں ایک کو واحد، اور ایک سے زائد کو جمع کہتے ہیں۔ لیکن عربی میں واحد۔ تثنیہ۔ جمع۔ استعمال ہوتے ہیں۔ کیونکہ طلباء نے آئندہ عربی قواعد بھی پڑھنے اور سمجھنے ہیں، اس لئے تثنیہ کے صیغے بھی تحریر کر دئے گئے ہیں۔ تثنیہ دو کو کہتے ہیں۔



ماضی کی گردان

نمبر شمار	علامت صیغہ	صیغہ
۱	واحد۔ مذکر۔ غائب	اس ایک مرد نے لکھا
۲	تشنیہ۔ مذکر۔ غائب	ان دو مردوں نے لکھا
۳	جمع۔ مذکر۔ غائب	ان سب مردوں نے لکھا
۴	واحد۔ مؤنث۔ غائب	اس ایک عورت نے لکھا
۵	تشنیہ۔ مؤنث۔ غائب	ان دو عورتوں نے لکھا
۶	جمع۔ مؤنث۔ غائب	ان سب عورتوں نے لکھا
۷	واحد۔ مذکر۔ مخاطب	تو ایک مرد نے لکھا
۸	تشنیہ۔ مذکر۔ مخاطب	تم دو مردوں نے لکھا
۹	جمع۔ مذکر۔ مخاطب	تم سب مردوں نے لکھا
۱۰	واحد۔ مؤنث۔ مخاطب	تو ایک عورت نے لکھا
۱۱	تشنیہ۔ مؤنث۔ مخاطب	تم دو عورتوں نے لکھا
۱۲	جمع۔ مؤنث۔ مخاطب	تم سب عورتوں نے لکھا
۱۳	واحد۔ متكلم۔ مذکر	میں نے لکھا
۱۴	واحد۔ متكلم۔ مؤنث	میں نے لکھا

ہم نے لکھا	جمع۔ متكلّم۔ مذکور	۱۵
ہم نے لکھا	جمع۔ متكلّم۔ موئذن	۱۶

مشق

(۱) مندرجہ ذیل عبارت اپنی کاپی میں خوش خط لکھیں اور ماضی مطلق کی شناخت کر کے اس کے نیچے سرخ روشنائی سے نشان لگا کیں :-

”میں صبح پانچ بجے نیند سے بیدار ہوا، اور وضو کیا، پھر مسجد گیا اور تہجد کی آٹھ رکعات نماز ادا کی۔ تھوڑی دیر کے بعد اذان ہو گئی۔ اور میں نے دور کعت سنتیں ادا کیں۔ امام صاحب آئے اور موذن نے تکبیر کی۔ امام صاحب نے نماز پڑھائی۔ پھر ایک مولوی صاحب نے درس دیا۔ میں مسجد سے واپس آیا اور قرآن مجید کے ایک پارہ کی تلاوت کی۔ صبح سات بجے ناشستہ کیا اور پونے آٹھ بجے جامعہ میں حاضر ہوا۔“

(۲) ہر طالب علم اپنی اپنی کاپی میں مذکورہ بالا عبارت کی طرح ایسی عبارت لکھ جس میں کم از کم دس مرتبہ ماضی مطلق آیا ہو۔

سوال :: ماضی قریب کی گردان بنانے کا کیا طریق ہے؟

جواب :: ماضی کے ہر صیغہ کے آخر میں ”ہے“ لگادیں تو ماضی قریب بن جائے گا۔



ماضی قریب کی گردان

نمبر شمار	علامت صیغہ	صیغہ
۱	واحد۔ مذکر۔ غائب	اُس ایک مرد نے لکھا ہے۔
۲	تشنیہ۔ مذکر۔ غائب	اُن دو مردوں نے لکھا ہے۔
۳	جمع۔ مذکر۔ غائب	اُن سب مردوں نے لکھا ہے۔
۴	واحد۔ موئنث۔ غائب	اُس ایک عورت نے لکھا ہے۔
۵	تشنیہ۔ موئنث۔ غائب	اُن دو عورتوں نے لکھا ہے۔
۶	جمع۔ موئنث۔ غائب	اُن سب عورتوں نے لکھا ہے۔
۷	واحد۔ مذکر۔ مخاطب	تو ایک مرد نے لکھا ہے۔
۸	تشنیہ۔ مذکر۔ مخاطب	تم دو مردوں نے لکھا ہے۔
۹	جمع۔ مذکر۔ مخاطب	تم سب مردوں نے لکھا ہے۔
۱۰	واحد۔ موئنث۔ مخاطب	تو ایک عورت نے لکھا ہے۔
۱۱	تشنیہ۔ موئنث۔ مخاطب	تم دو عورتوں نے لکھا ہے۔
۱۲	جمع۔ موئنث۔ مخاطب	تم سب عورتوں نے لکھا ہے۔
۱۳	واحد۔ مذکر۔ متکلم	میں (ایک مرد) نے لکھا ہے۔
۱۴	واحد۔ موئنث۔ متکلم	میں (ایک عورت) نے لکھا ہے۔
۱۵	جمع۔ مذکر۔ متکلم	ہم (سب مردوں) نے لکھا ہے۔
۱۶	جمع۔ موئنث۔ متکلم	ہم (سب عورتوں) نے لکھا ہے۔

ماضی قریب کی دوسری گردان

نمبر شمار	علامت صیغہ	صیغہ
۱	واحد۔ مذکر۔ غائب	وہ آیا ہے۔
۲	تشدیق۔ مذکر۔ غائب	وہ دو آئے ہیں۔
۳	جمع۔ مذکر۔ غائب	وہ سب آئے ہیں۔
۴	واحد۔ موئنش۔ غائب	وہ آئی ہے۔
۵	تشدیق۔ موئنش۔ غائب	وہ دو آئی ہیں۔
۶	جمع۔ موئنش۔ غائب	وہ سب آئی ہیں۔
۷	واحد۔ مذکر۔ مخاطب	تو آیا ہے۔
۸	تشدیق۔ مذکر۔ مخاطب	تم دونوں آئے ہو۔
۹	جمع۔ مذکر۔ مخاطب	تم سب آئے ہو۔
۱۰	واحد۔ موئنش۔ مخاطب	تو ایک عورت آئی ہے۔
۱۱	تشدیق۔ موئنش۔ مخاطب	تم دو عورتیں آئی ہو۔
۱۲	جمع۔ موئنش۔ مخاطب	تم سب عورتیں آئی ہو۔
۱۳	واحد۔ متكلم۔ مذکر	میں آیا ہوں۔
۱۴	واحد۔ متكلم۔ موئنش	میں آئی ہوں۔
۱۵	جمع۔ متكلم۔ مذکر	ہم آئے ہیں۔
۱۶	جمع۔ متكلم۔ موئنش	ہم آئی ہیں

مشق

(۱) مندرجہ ذیل عبارت اپنی کاپی میں خوشنخ ط لکھیں اور ماضی قریب شناخت کر کے اس کے نیچے سرخ روشنائی سے نشان لگائیں۔
جامعہ کے ایک طالب علم نے کھلیل کے میدان میں جانے سے پہلے اپنی کاپی میں مندرجہ ذیل عبارت تحریر کی :-

”میں نے دوپھر مطالعہ میں گزاری ہے، عصر کی نماز بھی ادا کر لی ہے، حقیقتہ الوجی کا درس بھی سن لیا ہے، اور چائے کی دوکان سے گرم دودھ پی لیا ہے، مجھے کافی دیر سے پیاس محسوس ہو رہی تھی دودھ پینے سے پہلے پانی پی لیا ہے، کچھ بسکٹ بھی کھالئے ہیں، کپڑے بھی تبدیل کر لئے ہیں اور اپنی الماری کوتا لالا گا دیا ہے، چاپی جیب میں رکھ لی ہے، سائکل میں ہوا بھر لی ہے، اب میں اس پر سوار ہو کر کھلنے جا رہا ہوں۔“

مغرب کی نماز کے بعد اُس نے لکھا:

”میں کھلیل کرو اپس آگیا ہوں، میں نے نہا لیا ہے، کپڑے تبدیل کر لئے ہیں، مغرب کی نماز ادا کر لی ہے، باجماعت نماز کے بعد دو سنتیں بھی ادا کر لی ہیں، رات کا کھانا کھا لیا ہے، اب میں ڈائینگ ہال میں ایم۔ٹی۔ اے دیکھ رہا

ہوں، اور ڈائیئری لکھ رہا ہوں۔“

(۲) ہر طالب علم اپنی اپنی کاپی میں مذکورہ بالا عبارت کی طرح ایسی عبارت لکھ جس میں دس بار ماضی قریب استعمال ہوا ہو۔

سوال :: ماضی بعید کی گردان کا کیا طریق ہے؟

جواب :: ماضی کے ہر صیغے کے آخر میں "تھا" لگا دیا جائے تو ماضی بعید بن جاتا ہے۔



ماضی بعید کی پہلی گردان

نمبر شمار	علامت صیغہ	صیغہ
۱	واحد۔ مذکر۔ غائب	اُس ایک مرد نے لکھا تھا
۲	ثنیہ۔ مذکر۔ غائب	اُن دو مردوں نے لکھا تھا
۳	جمع۔ مذکر۔ غائب	اُن سب مردوں نے لکھا تھا
۴	واحد۔ مؤنث۔ غائب	اُس ایک عورت نے لکھا تھا
۵	ثنیہ۔ مؤنث۔ غائب	ان دو عورتوں نے لکھا تھا
۶	جمع۔ مؤنث۔ غائب	اُن سب عورتوں نے لکھا تھا

صیغہ	علامت صیغہ	
تو ایک مرد نے لکھا تھا	واحد۔ مذکر۔ مخاطب	۷
تم دو مردوں نے لکھا تھا	تثنیہ۔ مذکر۔ مخاطب	۸
تم سب مردوں نے لکھا تھا	جمع۔ مذکر۔ مخاطب	۹
تو ایک عورت نے لکھا تھا	واحد۔ موئنث۔ مخاطب	۱۰
تم دو عورتوں نے لکھا تھا	تثنیہ۔ موئنث۔ مخاطب	۱۱
تم سب عورتوں نے لکھا تھا	جمع۔ موئنث۔ مخاطب	۱۲
میں نے لکھا تھا	واحد۔ مذکر۔ متکلم	۱۳
میں نے لکھا تھا	واحد۔ موئنث۔ متکلم	۱۴
ہم نے لکھا تھا	جمع۔ مذکر۔ متکلم	۱۵
ہم نے لکھا تھا	جمع۔ موئنث۔ متکلم	۱۶

ماضی بعید کی دوسری گردان

صیغہ	علامت صیغہ	نمبر شمار
وہ ایک مرد آیا تھا	واحد۔ مذکر۔ غائب	۱
وہ دو مرد آئے تھے	تثنیہ۔ مذکر۔ غائب	۲

صیغہ	علامت صیغہ	
وہ سب مرد آئے تھے	جمع۔ مذکر۔ غائب	۳
وہ ایک عورت آئی تھی	واحد۔ مؤنث۔ غائب	۴
وہ دو عورتیں آئیں تھیں	ثنیہ۔ مؤنث۔ غائب	۵
وہ سب عورتیں آئیں تھیں	جمع۔ مؤنث۔ غائب	۶
تو ایک مرد آیا تھا	واحد۔ مذکر۔ مخاطب	۷
تم دو مرد آئے تھے	ثنیہ۔ مذکر۔ مخاطب	۸
تم سب مرد آئے تھے	جمع۔ مذکر۔ مخاطب	۹
تو ایک عورت آئی تھی	واحد۔ مؤنث۔ مخاطب	۱۰
تم دو عورتیں آئیں تھیں	ثنیہ۔ مؤنث۔ مخاطب	۱۱
تم سب عورتیں آئیں تھیں	جمع۔ مؤنث۔ مخاطب	۱۲
میں آیا تھا	واحد۔ متكلّم۔ مذکر	۱۳
میں آئی تھی	واحد۔ متكلّم۔ مؤنث	۱۴
ہم آئے تھے	جمع۔ متكلّم۔ مذکر	۱۵
ہم عورتیں آئی تھیں	جمع۔ متكلّم۔ مؤنث	۱۶

مشق

(۱) مندرجہ ذیل عبارت اپنی کاپی میں خوشنخت لکھیں۔ اور ماضی بعید شناخت کر کے اس کے نیچے لال روشنائی سے نشان لگائیں۔

”خاکسار نے بچپن میں ہی جامعہ احمدیہ قادیان میں تعلیم حاصل کرنے کا ارادہ کیا تھا۔ میں اور میرا بھائی دونوں آنا چاہتے تھے، مگر وہ بیمار ہو گیا تھا۔ میرے گاؤں کے بزرگ وقف نو کے بارے میں بتاتے تھے، میری چھوٹی بہن مجھے محنت سے تعلیم حاصل کرنے کی نصیحت کرتی تھی، بڑی بہنیں بھی مجھے مبلغ اسلام بننے کی ترغیب دلاتی تھیں، قادیان آنے کے بعد میں نے اپنے والد صاحب کو اپنی پڑھائی کے بارے میں خط لکھا تھا، میرے ہم جماعت دوستوں نے بتایا کہ انہوں نے بھی وقف کے بارے میں حضور اقدس کا خطبہ سناتھا۔“

(۲) ہر طالب علم اپنی اپنی کاپی میں مذکورہ بالا عبارت کی طرح ایسی عبارت لکھ جس میں کم از کم دس مرتبہ ماضی بعید آیا ہو۔



ماضی استمراری

ماضی استمراری وہ ماضی ہے جس میں گزرے ہوئے زمانے میں کسی کام کے بار بار ہونے کا ذکر ہو۔ مثلاً زید اپنے بچپن میں روز اسکول جایا کرتا تھا۔ استاد اسے پڑھایا کرتا تھا۔ اور وہ کاپی پر لکھا کرتا تھا۔ جن الفاظ کے نیچے کلیر چھینجی گئی ہے وہ ماضی استمراری ہیں۔

ماضی استمراری کی گردان

نمبر شمار	علامت صیغہ	صیغہ
۱	واحد۔ مذکر۔ غائب	وہ ایک مرد لکھا کرتا تھا
۲	ثنیہ۔ مذکر۔ غائب	وہ دو مرد لکھا کرتے تھے
۳	جمع۔ مذکر۔ غائب	وہ سب مرد لکھا کرتے تھے
۴	واحد۔ موئنث۔ غائب	وہ ایک عورت لکھا کرتی تھی
۵	ثنیہ۔ موئنث۔ غائب	وہ دو عورتیں لکھا کرتی تھیں
۶	جمع۔ موئنث۔ غائب	وہ سب عورتیں لکھا کرتی تھیں
۷	واحد۔ مذکر۔ مخاطب	تو ایک مرد لکھا کرتا تھا

نمبر شمار	علامت صیغہ	صیغہ
۸	تشنیہ۔ مذکر۔ مخاطب	تم دو مرد لکھا کرتے تھے
۹	جمع۔ مذکر۔ مخاطب	تم سب مرد لکھا کرتے تھے
۱۰	واحد۔ موئنش۔ مخاطب	تو ایک عورت لکھا کرتی تھی
۱۱	تشنیہ۔ موئنش۔ مخاطب	تم دو عورتیں لکھا کرتی تھیں
۱۲	جمع۔ موئنش۔ مخاطب	تم سب عورتیں لکھا کرتی تھیں
۱۳	واحد۔ مذکر۔ متكلم	میں (ایک مرد) لکھا کرتا تھا
۱۴	واحد۔ موئنش۔ متكلم	میں (ایک عورت) لکھا کرتی تھی
۱۵	جمع۔ مذکر۔ متكلم	ہم (سب مرد) لکھا کرتے تھے
۱۶	جمع۔ موئنش۔ متكلم	ہم (سب عورتیں) لکھا کرتی تھیں

مشق

(۱) مندرجہ ذیل عبارت اپنی کاپی میں خوش خط لکھیں اور ماضی استمراری شناخت

کر کے اس کے نیچے لاں روشنائی سے نشان لگائیں۔

میں جب ابتدائی (پرانی) اسکول میں پڑھا کرتا تھا۔ میرے

پاس ایک سائیکل ہوا کرتی تھی۔ میں اس سے ہر روز اسکول جایا کرتا تھا۔ وہ سائیکل راستے میں خراب ہو جایا کرتی تھی۔ میں اسکی مرمت کرایا کرتا تھا۔ اور ہر روز اس کی مرمت پر میسے خرچ کیا کرتا تھا۔ میرے پاس چائے پینے کے لئے بھی میسے نہیں بچتے تھے۔ وہ سائیکل مجھے بہت تنگ کرتی تھی۔ اس کی خرابی کی وجہ سے میں اسکول دیر سے پہنچا کرتا تھا۔ استاد مجھ سے تا خیر کی وجہ پوچھا کرتے تھے۔ میں خاموش رہا کرتا تھا۔ اسکول میں ایک چھوٹی لڑکی بھی اس سائیکل کو کبھی کبھی چلا یا کرتی تھی۔ وہ اکثر گر جایا کرتی تھی۔ اور سائیکل کو برا بھلا کہا کرتی تھی۔ دوسری لڑکیاں اس پر ہنسا کرتی تھیں اور اس کو چپ کرایا کرتی تھیں

(۲) ہر طالب علم اپنی اپنی کاپی پر مذکورہ بالاعبارت کی طرح ایسی عبارت لکھے جس میں کم از کم دس مرتبہ ماضی استمراری آیا ہو۔



سوال :: فعل کی دوسری قسم ”حال“ ہے اس کی کیا تعریف ہے؟

جواب :: حال و فعل ہے جس میں جاری زمانے میں واقع ہونے والے کام کا ذکر ہو، مثلاً ”وہ لکھ رہا ہے“، یعنی جاری زمانے میں وہ لکھنے کا کام کر رہا ہے۔ گردان کے جملوں

پر غور کریں :

زمانہ حال

نمبر شمار	علامت صیغہ	صیغہ
۱	واحد۔ مذکر۔ غائب	وہ ایک مرد لکھ رہا ہے
۲	تشنیہ۔ مذکر۔ غائب	وہ دو مرد لکھ رہے ہیں
۳	جمع۔ مذکر۔ غائب	وہ سب مرد لکھ رہے ہیں
۴	واحد۔ مونث۔ غائب	وہ ایک عورت لکھ رہی ہے
۵	تشنیہ۔ مونث۔ غائب	وہ دو عورتیں لکھ رہی ہیں
۶	جمع۔ مونث۔ غائب	وہ سب عورتیں لکھ رہی ہیں
۷	واحد۔ مذکر۔ مخاطب	تو ایک مرد لکھ رہا ہے
۸	تشنیہ۔ مذکر۔ مخاطب	تم دو مرد لکھ رہے ہو
۹	جمع۔ مذکر۔ مخاطب	تم سب مرد لکھ رہے ہو
۱۰	واحد، مونث۔ مخاطب	تو ایک عورت لکھ رہی ہے
۱۱	تشنیہ۔ مونث۔ مخاطب	تم دو عورتیں لکھ رہی ہو
۱۲	جمع۔ مونث۔ مخاطب	تم سب عورتیں لکھ رہی ہو
۱۳	واحد۔ مذکر۔ متكلم	میں (ایک مرد) لکھ رہا ہوں
۱۴	واحد۔ مونث۔ متكلم	میں (ایک عورت) لکھ رہی ہوں

ہم (سب مرد) لکھ رہے ہیں	جمع۔ مذکور۔ متكلّم	۱۵
ہم (سب عورتیں) لکھ رہی ہیں	جمع۔ موئنث۔ متكلّم	۱۶

مشق

(۱) مندرجہ ذیل عبارت اپنی کاپی میں خوش خط لکھیں اور حال کے صیغوں کو شناخت کر کے اس کے نیچے سرخ روشنائی سے نشان لگائیں۔

”اس وقت میں سڑک پر چل رہا ہوں، اور یہ دیکھ رہا ہوں کہ ایک نوجوان ایک ہاتھ سے موٹر سائیکل چلا رہا ہے، اور دوسرے ہاتھ میں موبائل فون پکڑا ہوا ہے اور کسی سے باتیں کر رہا ہے، میں یہ سوچ رہا ہوں کہ وہ کتنا خطرناک کام کر رہا ہے، یہ لو، وہی ہوا جس کا خطرہ میں محسوس کر رہا ہوں، وہ ایک دوسری موٹر سائیکل سے ٹکرا گیا ہے، اور اسے شدید چوت لگی ہے، سر اور منہ سے خون بہہ رہا ہے، اس کے ارد گرد لوگ جمع ہو رہے ہیں، پولیس والے بھی اس کی طرف دوڑے جا رہے ہیں، ایمبولینس کو بلا یا جا رہا ہے، بڑا خوفناک حادثہ ہوا ہے، اور یہ ز اس نوجوان کو اپنی ہی بے وقوفی سے ملی ہے“

(۲) ہر طالب علم اپنی اپنی کاپی میں مذکورہ عبارت کی طرح ایسی عبارت لکھ جس میں کم از کم دس مرتبہ ”حال“ کا صیغہ آیا ہو



سوال :: فعل مستقبل کی کیا تعریف ہے؟

جواب :: آنے والے زمانہ میں کسی کام کا ہونا فعل مستقبل کہلاتا ہے۔ مثلاً وہ لکھے گا

فعل زمانہ مستقبل میں

نمبر شمار	علامت صیغہ	صیغہ
۱	واحد۔ مذکر۔ غائب	واہیک مرد لکھے گا
۲	ثنیہ۔ مذکر۔ غائب	وہ دو مرد لکھیں گے
۳	جمع۔ مذکر۔ غائب	وہ سب مرد لکھیں گے
۴	واحد۔ مؤنث۔ غائب	واہیک عورت لکھے گی
۵	ثنیہ۔ مؤنث۔ غائب	وہ دو عورتیں لکھیں گی
۶	جمع۔ مؤنث۔ غائب	وہ سب عورتیں لکھیں گی
۷	واحد۔ مذکر۔ مخاطب	تو ایک مرد لکھے گا
۸	ثنیہ۔ مذکر۔ مخاطب	تم دو مرد لکھو گے
۹	جمع۔ مذکر۔ مخاطب	تم سب مرد لکھو گے
۱۰	واحد۔ مؤنث۔ مخاطب	تو ایک عورت لکھے گی
۱۱	ثنیہ۔ مؤنث۔ مخاطب	تم دو عورتیں لکھو گی
۱۲	جمع۔ مؤنث۔ مخاطب	تم سب عورتیں لکھو گی
۱۳	واحد۔ مذکر۔ متكلم	میں ایک مرد لکھوں گا
۱۴	واحد۔ مؤنث۔ متكلم	میں ایک عورت لکھوں گی

صیغہ	علامت صیغہ	
ہم (سب مرد) لکھیں گے	جمع۔ مذکر۔ متکلم	۱۵
ہم (سب عورتیں) لکھیں گی	جمع۔ مومن۔ متکلم	۱۶

مشق

(۱) مندرجہ ذیل عبارت اپنی کاپی میں خوشنظر لکھیں، اور مستقبل کے صیغوں کی شناخت کر کے اس کے نیچے سرخ روشنائی سے نشان لگائیں:

”اے تمام لوگوں رکھو یہ اس کی پیشگوئی ہے جس نے زمین و آسمان بنایا۔ وہ اپنی اس جماعت کو تمام ملکوں میں پھیلا دے گا، اور جدت اور بربان کے رو سے سب پر ان کو غلبہ بخثے گا، وہ دن آتے ہیں بلکہ قریب ہیں کہ دنیا میں صرف یہی ایک مذہب ہوگا، جو عزت کے ساتھ یاد کیا جائے گا، خدا اس مذہب اور اس سلسلہ میں نہایت درجہ اور فوق العادت برکت ڈالے گا اور ہر ایک کو جو اس کے معدوم کرنے کا فکر رکھتا ہے نامادر کھے گا۔ اور یہ غلبہ ہمیشہ رہے گا۔ یہاں تک کہ قیامت آجائے گی۔“

(تذکرۃ الشہادتین صفحہ ۲۰۲ روحانی خزانہ جلد ۲۰ صفحہ ۲۶)

(۲) ہر طالب علم اپنی اپنی کاپی میں ایسی عبارت لکھے جس میں کم از کم دس مرتبہ مستقبل کا صیغہ آیا ہو۔



فعل مضارع اور فعل امر

سوال :: فعل مضارع کی کیا تعریف ہے؟

جواب :: عربی زبان میں زمانہ حال اور زمانہ مستقبل کو اکٹھابیان کیا جاتا ہے۔ مثلاً وہ لکھتا ہے یا لکھے گا، اکٹھابیان کرنے کی صورت میں اسے فعل مضارع کہا جاتا ہے۔

سوال :: فعل امر کی کیا تعریف ہے؟

جواب :: فعل امر وہ فعل ہے، جس کے ذریعہ کسی کام کے کرنے کا حکم دیا جائے مثلاً استاد کسی طالب علم کو کہے : لکھ پڑھ عام طور پر حکم مخاطب کو دیا جاتا ہے اس لئے امر کے صرف چھ صیغے ہیں۔ تین مذکور مخاطب اور تین مومن مخاطب کے لئے۔

(۱) تو (ایک مرد) کر۔

(عزت و احترام کے لئے اس طرح کہا جائے گا) آپ کریں۔

(۲) تم (دو مرد) کرو۔

(عزت و احترام کے لئے اس طرح کہا جائے گا) آپ دونوں کریں۔

(۳) تم (سب مرد) کرو۔

(عزت و احترام کے لئے اس طرح کہا جائے گا) آپ سب کریں۔

(۴) تو (ایک عورت) کر۔

(عزت و احترام کے لئے اس طرح کہا جائے گا) آپ کریں۔

(۵) تم (دو عورتیں) کرو۔

(عزت و احترام کے لئے اس طرح کہا جائے گا) آپ دونوں کریں۔

(۶) تم (سب عورتیں) کرو۔

(عزت و احترام کے لئے اس طرح کہا جائے گا) آپ سب کریں۔

سوال :: فعل نہی کی کیا تعریف ہے؟

جواب :: فعل نہی میں کسی کام کے نہ کرنے کا حکم دیا جاتا ہے۔ مثلاً نہ لکھ، شورمت کر وغیرہ۔



معروف اور مجہول

سوال :: فعل معروف کی کیا تعریف ہے؟

جواب :: فعل کی فاعل کے لحاظ سے دو قسمیں ہیں۔

(۱) فعل معروف (۲) فعل مجہول

(۱) فعل معروف :: جس فعل کے فاعل کا ہمیں علم ہوا سے فعل معروف کہتے ہیں۔ مثلاً زید نے لکھا ”لکھا“ فعل ہے اور اس کا فاعل زید ہے۔ فعل کا فاعل ہماری پہچان اور ہمارے علم میں آگیا اس لئے اسے فعل معروف کہا جاتا ہے۔ معروف کے معنے ہیں جانا پہچانا ہوا۔

سوال :: فعل مجہول کی کیا تعریف ہے؟

جواب :: جس فعل کا فاعل معلوم نہ ہوا سے فعل مجہول کہا جاتا ہے۔ جیسے ابو جہل قتل کیا گیا۔ اس جملے میں قتل کیا گیا فعل مجہول ہے۔ کیوں کہ قتل کرنے والے کا علم نہیں ہے۔ مجہول کے معنے ہیں جس کے فاعل کا علم نہ ہو۔ فاعل کا علم نہ ہونے کی وجہ سے اسے مجہول کہا جاتا ہے۔



گردان فعل مجہول

نوت : واضح ہو کہ مذکرا و مذکونت میں فرق سمجھانے کے لئے یہ طریق اختیار کیا گیا ہے۔

علامت صیغہ	صیغہ	حال (مجہول)	مستقبل (مجہول)
واحد۔ مذکر۔ غائب	وہ (ایک مرد) ظلم کیا گیا	وہ ظلم کیا جائے گا	
ثنینہ۔ مذکر۔ غائب	وہ (دو مرد) ظلم کئے گے	وہ دو ظلم کے جاری ہیں	
جمع۔ مذکر۔ غائب	وہ (سب مرد) ظلم کئے گے	وہ سب ظلم کے جاری ہیں	کے
واحد۔ مذکونت۔ غائب	وہ (ایک عورت) ظلم کی گئی	وہ ظلم کی جائے گی	
ثنینہ۔ مذکونت۔ غائب	وہ (دو عورتیں) ظلم کی گئیں	وہ دو ظلم کی جائیں گی	
جمع۔ مذکونت۔ غائب	وہ (سب عورتیں) ظلم کی گئیں	وہ سب ظلم کی جائیں گی	
واحد۔ مذکر۔ مخاطب	تو (ایک مرد) ظلم کیا گیا	تو ظلم کیا جارہا ہے	گا
ثنینہ۔ مذکر۔ مخاطب	تم (دو مرد) ظلم کئے گئے	تم دو ظلم کے جاری ہو	گے
جمع۔ مذکر۔ مخاطب	تم (سب مرد) ظلم کئے گئے	تم سب ظلم کے جاری ہو	گے
واحد۔ مذکونت۔ مخاطب	تو (ایک عورت) ظلم کی گئی	تو ظلم کی جارہی ہے	گی
ثنینہ۔ مذکونت۔ مخاطب	تم (دو عورتیں) ظلم کی گئیں	تم دو ظلم کی جارہی ہو	گی
جمع۔ مذکونت۔ مخاطب	تم (سب عورتیں) ظلم کی گئیں	تم سب ظلم کی جارہی ہو	گی
واحد۔ مذکر۔ متكلم	میں ظلم کیا گیا	میں ظلم کیا جاؤں گا	
واحد۔ مذکونت۔ متكلم	میں ظلم کی گئی	میں ظلم کی جاؤں گی	
جمع۔ مذکر۔ متكلم	ہم ظلم کئے گئے	ہم ظلم کے جاری ہیں	گے
جمع۔ مذکونت۔ متكلم	ہم ظلم کی گئیں	ہم ظلم کی جارہی ہیں	گی

مشق

(۱) مندرجہ ذیل عبارت اپنی کاپی میں خوش خط لکھیں۔ اور مجہول کے صیغوں کی
شناخت کریں اور ان کے نیچے سرخ روشنائی سے نشان لگائیں۔

تاریخ سے ثابت ہے کہ جو ظلم کئے گئے آخر میں وہی کامیاب ہوئے
عصر حاضر میں جماعت احمد یہ پر ظلم کیا جا رہا ہے۔ احمدی احباب ماضی میں بھی
شہید کئے گئے، اور اب بھی شہید کئے جا رہے ہیں۔ آنحضرت صلی اللہ علیہ وسلم
کے زمانہ میں صحابہ اور صحابیات نے بھی بہت تکالیف اٹھائیں۔

یہ ایک حقیقت ہے جو بھی تبلیغ کے لئے جائے گا اُسے ظلم سہنا ہوگا،
مخالفت برداشت کرنی ہوگی، گالیاں سننی ہوں گی۔ جامعہ کے ہر طالب علم کو یہ
عزم کرنا ہوگا کہ میں جتنا بھی ظلم کیا جاؤں تبلیغ سے پچھے نہیں ہٹوں گا،
(۲) ہر طالب علم اپنی اپنی کاپی میں ایسی عبارت لکھے جس میں کم از کم دس مرتبہ
مجہول کا صیغہ آیا ہو۔



مختلف حالتوں میں اہم الفاظ کا استعمال

ذیل میں اردو کے اہم الفاظ لکھے جا رہے ہیں۔ اور اس کے سامنے ہر لفظ کا مصدر۔
ماضی۔ حال۔ مستقبل۔ امر۔ نبی تحریر کر دیا گیا ہے۔ ان پر غور کر کے ذہن نشین کریں۔

مصدر	ماضی	حال	مستقبل	امر	نهی
اُترنا	اُترا	اُرتا ہے	اُترے گا	اُتر	نہ اُتر۔ مت اُتر
اُتارنا	اُتارا	اُتارتا ہے	اُتارے گا	اُتار	نہ اُتار۔ مت اُتار
اُتروانا	اُتروایا	اُترواتا ہے	اُتروائے گا	اُترووا	نہ اُترووا۔ مت اُترووا
اُٹھنا	اُٹھا	اُٹھتا ہے	اُٹھے گا	اُٹھ	نہ اُٹھ۔ مت اُٹھ
اُٹھوانا	اُٹھوایا	اُٹھوتا ہے	اُٹھوائے گا	اُٹھوا	نہ اُٹھوا۔ مت اُٹھوا
اُڑنا	اُڑا	اُڑتا ہے	اُڑے گا	اُڑ	نہ اُڑ۔ مت اُڑ
اُگنا	اُگا	اُگتا ہے	اُگے گا	اُگ	نہ اُگ۔ مت اُگ
اُگانا	اُگایا	اُگاتا ہے	اُگائے گا	اُگا	نہ اُگا۔ مت اُگا
بجنا	بجا	بجتا ہے	بچے گا	بچ	نہ بچ۔ مت بچ
بجانا	بجا یا	بجاتا ہے	بجائے گا	بجا	نہ بجا۔ مت بجا
بجھنا	بچھا	بجھتا ہے	بچھے گا	بچھ	نہ بچھ۔ مت بچھ

مصدر	ماضی	حال	مستقبل	امر	نہیں
بچنا	بچا	بچتا ہے	بچے گا	بچ	نہ بچ۔ مت بچ
بچانا	بچایا	بچاتا ہے	بچائے گا	بچا	نہ بچا۔ مت بچا
بچھانا	بچھایا	بچھاتا ہے	بچھائے گا	بچھا	نہ بچھا۔ مت بچھا
بچھنا	بچھا	بچھتا ہے	بچھے گا	بچھ	نہ بچھ۔ مت بچھ
بدلنا	بدلہ	بدلتا ہے	بدلے گا	بدل	نہ بدل۔ مت بدل
بدلوانا	بدلوا	بدلواتا ہے	بدلواۓ گا	بدلوا	نہ بدلوا۔ مت بدلوا
برسنا	برسا	برستا ہے	برسے گا	برس	نہ برس۔ مت برس
برسانا	برسایا	برساتا ہے	برسائے گا	برسا	نہ برسا۔ مت برسا
بڑھنا	بڑھا	بڑھتا ہے	بڑھے گا	بڑھ	نہ بڑھ۔ مت بڑھ
بڑھانا	بڑھایا	بڑھاتا ہے	بڑھائے گا	بڑھا	نہ بڑھا۔ مت بڑھا
بسنا	بسا	بستا ہے	بستے گا	بس	نہ بس۔ مت بس
بسانا	بسایا	بساتا ہے	بسائے گا	بسا	نہ بسا۔ مت بسا
بکھرنا	بکھرا	بکھرتا ہے	بکھریگا	بکھر	نہ بکھر۔ مت بکھر

مصدر	ماضی	حال	مستقبل	امر	نہیں
بکھیرنا	بکھیرا	بکھرتا ہے	بکھیر لگا	بکھیر	نہ بکھیر۔ مت بکھیر
بکھروانا	بکھروا یا	بکھرواتا ہے	بکھروائے گا	بکھروا	نہ بکھروا۔ مت بکھروا
پکنا	پکا	پکتا ہے	پکریگا	پک	نہ پک۔ مت پک
گبڑنا	گبڑا	گبڑتا ہے	گبڑے گا	گبڑ	نہ گبڑ۔ مت گبڑ
بگڑنا	بگڑا	بگڑتا ہے	بگڑے گا	بگڑ	نہ بگڑ۔ مت بگڑ
بولنا	بولا	بولتا ہے	بولے گا	بول	نہ بول۔ مت بول
بلوانا	بلوایا	بلواتا ہے	بلواۓ گا	بلوا	نہ بلوا۔ مت بلوا
بندھنا	بندھا	بندھتا ہے	بندھے گا	بندھ	نہ بندھ۔ مت بندھ
بندھوانا	بندھوا یا	بندھواتا ہے	بندھواۓ گا	بندھوا	نہ بندھوا۔ مت بندھوا
بہکنا	بہکا	بہکتا ہے	بہکے گا	بہک	نہ بہک۔ مت بہک
بہکانا	بہکایا	بہکاتا ہے	بہکائے گا	بہکا	نہ بہکا۔ مت بہکا
بھاگنا	بھاگا	بھاگتا ہے	بھاگے گا	بھاگ	نہ بھاگ۔ مت بھاگ
بھگانا	بھگایا	بھگاتا ہے	بھگائے گا	بھگا	نہ بھگا۔ مت بھگا

منہی	امر	مستقبل	حال	ماضی	مصدر
نہ بھول۔ مت بھول	بھول	بھولے گا	بھولتا ہے	بھولا	بھولنا
نہ بھلا۔ مت بھلا	بھلا	بھلائے گا	بھلاتا ہے	بھلایا	بھلوانا
نہ پڑھ۔ مت پڑھ	پڑھ	پڑھے گا	پڑھتا ہے	پڑھا	پڑھنا
نہ پڑھا۔ مت پڑھا	پڑھا	پڑھائے گا	پڑھاتا ہے	پڑھایا	پڑھانا
نہ پک۔ مت پک	پک	پکے گا	پکتا ہے	پکا	پکنا
نہ پکا۔ مت پکا	پکا	پکائے گا	پکاتا ہے	پکایا	پکانا
نہ پکوا۔ مت پکوا	پکوا	پکوانے گا	پکواتا ہے	پکوایا	پکوانا
نہ پکڑ۔ مت پکڑ	پکڑ	پکڑے گا	پکرتا ہے	پکڑا	پکڑنا
نہ پکڑا۔ مت پکڑا	پکڑا	پکڑائے گا	پکڑاتا ہے	پکڑایا	پکڑانا
نہ پکڑوا۔ مت پکڑوا	پکڑوا	پکڑوانے گا	پکڑواتا ہے	پکڑوایا	پکڑوانا
نہ پکھل۔ مت پکھل	پکھل	پکھلے گا	پکھلتا ہے	پکھلا	پکھلنا
نہ پکھلا۔ مت پکھلا	پکھلا	پکھلائے گا	پکھلاتا ہے	پکھلایا	پکھلانا
نہ پلا۔ مت پلا	پلا	پلائے گا	پلاتا ہے	پلایا	پلانا

مصدر	ماضی	حال	مستقبل	امر	نہیں
پلوانا	پلوایا	پلواتا ہے	پلوائے گا	پلوا	نہ پلوا۔ مت پلوا
پہنانا	پہنا	پہنتا ہے	پہنے گا	پہن	نہ پہن۔ مت پہن
پہنانا	پہنایا	پہناتا ہے	پہنائے گا	پہنا	نہ پہنا۔ مت پہنا
پھرنا	پھرا	پھرتا ہے	پھریگا	پھر	نہ پھر۔ مت پھر
پھرانا	پھرایا	پھراتا ہے	پھرایگا	پھرا	نہ پھرا۔ مت پھرا
پھنسنا	پھنسا	پھستتا ہے	پھنسے گا	پھنس	نہ پھنس۔ مت پھنس
پھنسانا	پھنسایا	پھنساتا ہے	پھنسائیگا	پھنسا	نہ پھنسا۔ مت پھنسا
ترٹپنا	ترٹپا	ترٹپتا ہے	ترٹپیگا	ترٹپ	نہ ترٹپ۔ مت ترٹپ
ترٹپانا	ترٹپایا	ترٹپاتا ہے	ترٹپایگا	ترٹپا	نہ ترٹپا۔ مت ترٹپا
تحکنا	تحکا	تحکتا ہے	تحکیرگا	تحک	نہ تحک۔ مت تحک
تحکانا	تحکایا	تحکاتا ہے	تحکائے گا	تحکا	نہ تحکا، مت تحکا
ٹپکنا	ٹپکا	ٹپکتا ہے	ٹپکیرگا	ٹپک	نہ ٹپک۔ مت ٹپک
ٹپکانا	ٹپکایا	ٹپکاتا ہے	ٹپکائے گا	ٹپکا	نہ ٹپکا۔ مت ٹپکا

منہی	امر	مستقبل	حال	ماضی	مصدر
نہ ٹھہر۔ مت ٹھہر	ٹھہر	ٹھہریگا	ٹھہرتا ہے	ٹھہرا	ٹھہرنا
نہ ٹھہرا۔ مت ٹھہرا	ٹھہرا	ٹھہراتے گا	ٹھہراتا ہے	ٹھہرا یا	ٹھہرنا
نہ جل۔ مت جل	جل	جلے گا	جلتا ہے	جل	جلانا
نہ جلا۔ مت جلا	جلا	جلائے گا	جلاتا ہے	جلایا	جلانا
نہ جلوا۔ مت جلوا	جلوا	جلواتے گا	جلواتا ہے	جلوایا	جلوانا
نہ چر۔ مت چر	چر	چریگا	چرتا ہے	چرا	چرنا
نہ چرا، مت چرا	چرا	چراتے گا	چراتا ہے	چرایا	چرانا
نہ چڑھ۔ مت چڑھ	چڑھ	چڑھتے گا	چڑھتا ہے	چڑھا	چڑھنا
نہ چڑھا۔ مت چڑھا	چڑھا	چڑھائے گا	چڑھاتا ہے	چڑھایا	چڑھانا
نہ چڑھوا۔ مت چڑھوا	چڑھوا	چڑھوائے گا	چڑھواتا ہے	چڑھوایا	چڑھوانا
نہ چکھ۔ مت چکھ	چکھ	چکھے گا	چکھتا ہے	چکھا	چکھنا
نہ چکھا، مت چکھا	چکھا	چکھائے گا	چکھاتا ہے	چکھایا	چکھانا
نہ چل۔ مت چل	چل	چلے گا	چلتا ہے	چلا	چلنا

نہیں	امر	مستقبل	حال	ماضی	مصدر
نہ چلا۔ مت چلا	چلا	چلائے گا	چلاتا ہے	چلا یا	چلانا
نہ چمک۔ مت چمک	چمک	چمکے گا	چمکتا ہے	چمکا	چمکنا
نہ چپکا۔ مت چپکا	چپکا	چپکائے گا	چپکاتا ہے	چپکایا	چپکانا
نہ چھوڑ۔ مت چھوڑ	چھوڑ	چھوڑے گا	چھوڑتا ہے	چھوڑا	چھوڑنا
نہ دبا۔ مت دبا	دبا	دبائے گا	دباتا ہے	دبایا	دبانا
نہ دب۔ مت دب	دب	دبے گا	دباتا ہے	دبا	دبنا
نہ داب۔ مت داب	داب	دابے گا	دابتا ہے	دابا	دابنا
نہ دوڑ۔ مت دوڑ	دوڑ	دوڑے گا	دوڑتا ہے	دوڑا	دوڑنا
نہ دوڑا۔ مت دوڑا	دوڑا	دوڑائے گا	دوڑاتا ہے	دوڑایا	دوڑانا
نہ رکھ۔ مت رکھ	رکھ	رکھے گا	رکھتا ہے	رکھا	رکھنا
نہ رکھوا۔ مت رکھوا	رکھوا	رکھواتے گا	رکھوتا ہے	رکھوایا	رکھوانا
نہ رو۔ مت رو	رو	روئے گا	روتا ہے	رویا	رونا
نہ رُلا۔ مت رُلا	رُلا	رُلاتے گا	رُلاتا ہے	رُلایا	رُلانا

مصدر	ماضی	حال	مستقبل	امر	نہیں
سمجھانا	سمجھایا	سمجھاتا ہے	سمجھائے گا	سمجھا	نہ سمجھا۔ مت سمجھا
سنا	سنا	ستا ہے	سنے گا	سن	نہ سن۔ مت سن
سنا یا	سنا یا	سنا تا ہے	سناۓ گا	سنا	نہ سنا۔ مت سنا
کرنا	کیا	کرتا ہے	کرے گا	کر	نہ کر۔ مت کر
کروانا	کروایا	کرواتا ہے	کروائے گا	کروا	نہ کروا۔ مت کروا
گھلنا	گھلا	گھلتا ہے	گھٹے گا	گھل	نہ گھل۔ مت گھل
گھلوانا	گھلوایا	گھلواتا ہے	گھلوائے گا	گھلوا	نہ گھلوا۔ مت گھلوا
گزرننا	گزرا	گزرتا ہے	گورے گا	گزر	نہ گزر۔ مت گزر
گنا	گنا	گنتا ہے	گئے گا	گن	نہ گن۔ مت گن
گنوانا	گنوایا	گنواتا ہے	گنوائے گا	گنوا	نہ گنوا۔ مت گنوا
لڑنا	لڑا	لڑتا ہے	لڑے گا	لڑ	نہ لڑ۔ مت لڑ
لڑانا	لڑایا	لڑاتا ہے	لڑائے گا	لڑا	نہ لڑا۔ مت لڑا
لکھنا	لکھا	لکھتا ہے	لکھے گا	لکھ	نہ لکھ۔ مت لکھ

نہیں	امر	مستقبل	حال	ماضی	مصدر
نہ لکھا۔ مت لکھا	لکھا	لکھائے گا	لکھاتا ہے	لکھایا	لکھانا
نہ لکھوا۔ مت لکھوا	لکھوا	لکھوائے گا	لکھواتا ہے	لکھوایا	لکھوانا
نہ ملا۔ مت ملا	ملا	ملے گا	ملتا ہے	ملا	ملا
نہ ملے۔ مت ملے	ملا	ملائے گا	ملاتا ہے	ملا یا	ملانا
نہ نکل۔ مت نکل	نکل	نکلے گا	نکلتا ہے	نکلا	نکلنا
نہ نکال۔ مت نکال	نکال	نکالے گا	نکالتا ہے	نکالا	نکالنا
نہ نکلو۔ مت نکلو	نکلو	نکلوائے گا	نکلواتا ہے	نکلوایا	نکلوانا
نہ ہٹ۔ مت ہٹ	ہٹ	ہٹے گا	ہٹتا ہے	ہٹا	ہٹنا
نہ ہٹا۔ مت ہٹا	ہٹا	ہٹائے گا	ہٹاتا ہے	ہٹایا	ہٹانا
نہ ہل۔ مت ہل	ہل	ہلے گا	ہلتا ہے	ہلا	ہلنا
نہ ہلا۔ مت ہلا	ہلا	ہلائے گا	ہلاتا ہے	ہلا یا	ہلانا
نہ ہنس۔ مت ہنس	ہنس	ہنسے گا	ہنستا ہے	ہنسا	ہنسنا
نہ ہنسا۔ مت ہنسا	ہنسا	ہنسائے گا	ہنساتا ہے	ہنسایا	ہنسانا



فاعل - اسم فاعل

سوال: ”فاعل“ اور ”اسم فاعل“ کی تعریف اور ان دونوں میں کیا فرق ہے؟

جواب: فاعل اس کو کہتے ہیں جو فعل (یعنی کام) کر رہا ہو۔ مثلاً زید لکھ رہا ہے۔ اس جملہ میں زید فاعل ہے کیونکہ وہ لکھنے کا کام کر رہا ہے۔ اور ”لکھ رہا ہے“ فعل ہے۔ لیکن جب ہم زید کا نام نہ لیں، بلکہ یہ کہیں ”لکھنے والا“ لکھ رہا ہے۔ تو لکھنے والا ”اسم فاعل“ کہلاتے گا۔ مثلاً کاتب (لکھنے والا) ظالم (ظلم کرنے والا) حاکم (حکم دینے والا) عابد (عبادت کرنے والا) قادر (قدرت رکھنے والا)۔

اسم فاعل کے صیغے درج ذیل ہیں

لکھنے والا	واحد مذكر	۱
لکھنے والے	جمع مذكر	۲
لکھنے والی	واحد مؤنث	۳
لکھنے والیاں	جمع مؤنث	۴

اسم فاعل جمع مذكر کی مثالیں

لکھنے والے: عمدہ مضمایں پر مقالہ لکھنے والے جامعہ احمدیہ کے طلباء ہیں۔

لکھنے والوں: مقالہ لکھنے والوں نے تحقیق کے بعد مقالہ لکھا۔

اسم فاعل جمع مونث کی مثالیں

اس میں شک نہیں کہ لکھنے والیوں نے بہت عمدہ مضامین لکھے ہیں۔

سیاست کے موضوع پر اخبارات میں لکھنے والیاں بہت کم ہیں۔

مفعول اور اسم مفعول

سوال :: مفعول اور اسم مفعول میں کیا فرق ہے؟

جواب :: جس اسم پر فاعل کا فعل واقع ہوا سے مفعول کہتے ہیں۔ مثلاً ”زید نے عمر پر ظلم کیا“، اس جملے میں ”ظلم کیا“، فعل ہے۔ زید فاعل ہے۔ جس پر فعل واقع ہوا ”عمر“ وہ مفعول ہے۔ لیکن جب ہم عمر کا نام نہ لیں بلکہ یہ کہیں ”ظلم کیا ہوا“، (مظلوم) تو یہ اسم مفعول ہوگا۔ مقتول، مبعود، محروم، موصوف، مکتوب وغیرہ اسم مفعول ہیں۔

اسم مفعول کے صیغہ درج ذیل ہیں

مرحوم (جس پر اللہ نے رحم کیا)	واحد مذکر	۱
مرحومین (جن پر اللہ نے رحم کیا)	جمع مذکر	۲
مرحومہ (جس عورت پر اللہ نے رحم کیا)	واحد مونث	۳
مرحومات (جن عورتوں پر اللہ نے رحم کیا)	جمع مونث	۴



فعل لازم - فعل متعددی

سوال :: فعل لازم اور فعل متعددی کی کیا تعریف ہے؟

جواب :: فعل کی اپنے فاعل اور مفعول کے لحاظ سے دو قسمیں ہیں:

(۱) لازم (۲) متعددی

فعل لازم :: وہ فعل ہے کہ فعل اور فاعل کے ذکر سے مطلب سمجھہ آجائے اور بات پوری ہو جائے۔ مثلاً ”زید آیا“۔ آیا فعل ہے۔ زید فاعل ہے اور فاعل کے ذکر سے بات سمجھہ آگئی۔ ایسی صورت میں ”آیا“، فعل لازم کہلانے گا۔

مزید مثالوں پر غور کریں: خالد بیٹھا، حامد خوش ہوا، چاند چھپ گیا، پھل پک گیا، پانی گندرا ہو گیا، بچہ بڑا ہو گیا، بارش برس رہی ہے۔

فعل متعددی :: وہ فعل ہے جس میں مطلب سمجھنے کے لئے فعل اور فاعل کے علاوہ مفعول کا ذکر بھی ضروری ہو۔ مثلاً ”زید نے عمر کو مارا“۔ اس جملہ میں ”مارا“، فعل ہے، زید فاعل ہے اور عمر مفعول ہے۔ پس ”مارا“، متعددی فعل کہلانے گا۔ کیوں کہ اگر صرف اتنا کہا جاتا کہ ”زید نے مارا“، تو کچھ سمجھنہ آتا کس کو مارا۔ اس لئے مفعول کا ذکر ضروری تھا۔

مزید مثالوں پر غور کریں: خالد نے داؤ دکی مدد کی۔ ”مدد کی“، متعددی فعل ہے۔ شعیب نے سبق یاد کیا۔ یوسف نے درخت کاٹا۔ ناصر بات سمجھ گیا ہے۔



اسم کی فرمیں۔ معرفہ و نکرہ

معنوں اور مفہوم کے لحاظ سے اسم کی دو فرمیں ہیں:

(۱) معرفہ (۲) نکرہ

سوال :: معرفہ کی کیا تعریف ہے؟

جواب :: معرفہ سے مراد ہے پہچانا ہوا۔ معرفہ اس اسم کو کہتے ہیں جس سے خاص شخص یا خاص چیز سمجھی جائے۔ جب آپ کے سامنے ملکہ بولا جائے تو آپ فوراً سمجھ جائیں گے کہ اسلام کے دائیٰ مرکز کا نام لیا جا رہا ہے۔ اگر آپ کے سامنے حضرت علیؓ کا نام بولا جائے تو آپ فوراً سمجھ جائیں گے کہ چوتھے خلیفہ کا نام لیا جا رہا ہے۔ آپ ہمایہ کا نام سنتے ہی سمجھ جائیں گے کہ پہاڑ کا نام لیا جا رہا ہے۔ اسی طرح گنگا، جمنا، کا نام سنتے ہی ان دریاؤں کا تصور آپ کے ذہن میں آجائے گا جو ہندوستان کے مشہور دریا ہیں۔

سوال :: نکرہ کی کیا تعریف ہے؟

جواب :: وہ چیز جو معین نہ ہو اور جسے ہم جانتے پہچانتے نہ ہوں اُسے نکرہ کہا جاتا ہے۔ مثلاً ہم ایک لفظ ”آدمی“ سنتے ہیں تو ہمیں پتہ نہیں چلتا کہ کون سا آدمی ہے اور اس کا کیا نام ہے اور کہاں رہتا ہے۔ ”کتاب“ اس کے سنتے سے ہم کو علم نہیں ہوتا کون سی کتاب ہے، کس کی کتاب ہے۔ ”شہر“ کون سا شہر؟ ”لڑکا“ کون سا لڑکا؟ گھوڑا، ہاتھی وغیرہ

سب نکرہ کھلاتے ہیں۔

سوال :: معرفہ کی کتنی قسمیں ہیں؟

جواب :: اسم معرفہ کی چار قسمیں ہیں:

(۱) عَلَم (۲) اسم ضمیر (۳) اسم اشارہ (۴) اسم موصول

(۱) عَلَم :: نام، خطاب، لقب، کنیت، کو کہتے ہیں۔ ان کی تعریف درج ذیل ہے :

نام :: جیسے محمد۔ احمد۔ محمود۔ خالد۔ عمر۔ وغیرہ

خطاب :: جیسے سر۔ بی۔ اے۔ ایم۔ اے

لقب :: ”خلیل اللہ“ (حضرت ابراہیم علیہ السلام) کا لقب ہے اور ”کلیم اللہ“ حضرت موسیٰ کا لقب ہے۔

کنیت :: بیٹے یا بیٹی کی طرف منسوب ہونا مثلاً ”ابو بکر“، یعنی بکر کا باپ

سوال :: ضمیر کس کو کہتے ہیں؟

جواب :: عام قاعدہ ہے کہ اگر کسی عبارت میں کسی اسم کا ذکر گزر چکا ہو تو اس کا دوبارہ نام لینے کی ضرورت نہیں بلکہ اس کی جگہ استعمال ہونے والے لفظ کو ضمیر کہتے ہیں۔ مثلاً زید کمرے میں داخل ہوا اور وہ کرسی پر بیٹھ گیا۔ اس جملے میں ”زید“ اسم ہے، اور ”وہ“ ضمیر ہے جو کہ زید کی جگہ آئی ہے۔ مندرجہ ذیل ضمائر پر غور کریں:

(۱) خالد آیا اور استاد نے اس کو سبق سنانے کے لئے کہا۔

(۲) تین طالب علم دیر سے آئے استاد نے ان کو کھڑا کر دیا۔

- (۳) حامد نے عمر کو برا بھلا کہا، عمر نے حامد کو کہا تجھ کو ایسا نہیں کرنا چاہئے تھا۔
- (۴) اُستاد نے حامد، نصیر اور کریم کو درست جواب لکھنے پر کہا میں تم کو دس نمبر دیتا ہوں۔
- (۵) میرا نام طاہر ہے، ڈاکٹر نے مجھے بخار کی دوائی دی۔
- (۶) میں، لطیف اور عزیز اچھا کھیلے اس لئے ہم کو انعام دیا گیا۔

مشق

مندرجہ ذیل ضمائر کو جملوں میں استعمال کریں اور تحریر کردہ مثالوں پر غور کرتے ہوئے اسی طرح کی مثالیں اپنی کاپی میں لکھیں۔

اس کا، اس کے، اس کی، ان کا، ان کے، ان کی، تیرا، تیرے، تیری، تمہارا، تمہارے، تمہاری، آپ کا، آپ کے، آپ کی، میرا، میرے، میری، ہمارا، ہمارے، ہماری۔
 مثالیں: وہ گیا، وہ گئے، وہ گئی، تو گیا (ادب کے لئے کہا جائے گا آپ گئے) تم گئے، تو گئی، تم گئیں، میں گیا، ہم گئے، میں گئی، ہم گئے، اس نے کہا، انہوں نے کہا۔



اسم اشارہ

سوال :: اسم اشارہ کیا تعریف ہے؟

جواب :: معرفہ کی ایک قسم ”اسم اشارہ“ ہے۔ جس اسм کے ذریعہ کسی شخص یا چیز کی طرف اشارہ کیا جائے اسے ”اسم اشارہ“ کہا جاتا ہے اور جس کی طرف اشارہ کیا جائے وہ ”مشاذِ الیہ“ کہلاتا ہے۔

اگر قریب کی چیز یا آدمی کی طرف اشارہ کرنا ہو تو ”یہ“ اور اگر دور کی طرف اشارہ کرنا ہو تو ”وہ“ استعمال کرتے ہیں۔ مثلاً یہ آدمی، یہ اسکول، یہ گھر، وہ لڑکا، وہ درخت، وہ سائیکل۔

یہ اور وہ واحد اور جمع دونوں کے لئے استعمال ہوتے ہیں۔ مثلاً یہ عورت، یہ عورتیں، وہ لڑکا، وہ لڑکے۔

قریب اشارے کے لئے ”یہی“ اور دور کے لئے ”وہی“ استعمال ہوتا ہے۔ مثلاً یہی لڑکا، یہی لڑکی، یہی لڑکیاں، وہی لڑکا، وہی لڑکے، وہی لڑکی، وہی لڑکیاں۔

اسم موصول: وہ اسم ہے جسے اگر اکیلا لکھا یا بولا جائے تو اس کے معنے سمجھ میں نہیں آتے مگر جب اسکے ساتھ جملہ ملا دیا جائے تو مطلب سمجھ میں آ جاتا ہے۔ مثلاً: اللہ کی عبادت کرو جو ہمیں رزق دیتا ہے۔ اس جملہ میں ”جو“ اسم موصول ہے۔ ”ہمیں رزق دیتا ہے“ جملہ صلہ کہلاتا ہے۔ شیطان سے ڈرو جو گمراہ کرتا ہے۔ ”جو“ اسم موصول ہے۔ ”گمراہ کرتا

ہے، "جملہ صلہ کہلاتا ہے۔"

اسماء موصولہ درج ذیل ہیں:-

جو۔ جوکہ۔ وہ جو۔ جو کوئی۔ جس کو۔ جن کو۔ جسے۔ جنہیں۔ جس نے۔ جنہوں نے۔

مشق

مندرجہ ذیل جملوں پر غور کریں اور اسم موصول اور "جملہ صلہ" کی شناخت کریں :

❖ قدیم زمانے میں مسلمانوں کی فوج لڑ رہی تھی۔ ایک سپاہی نے جھنڈا اٹھایا ہوا تھا۔ دشمن کے سپہ سالار نے کہا وہ جو جھنڈا اٹھائے ہے سب سے زیادہ خطرناک ہے اُسے پکڑو۔

❖ آج مجلسِ دعا میں رئیس الجامعۃ نے اعلان کیا ہے کہ طلباء میں سے جو کوئی اچھی تلاوت کرے گا، اُسے انعام دیا جائے گا۔

❖ یہ ایک حقیقت ہے کہ جس کو اللہ تعالیٰ اصلاحِ خلق کے لئے بھیجتا ہے، اُس کی وہ خود حفاظت کرتا ہے۔

❖ بزرگوں کے واقعات سے ثابت ہے کہ جن کو اللہ پر توکل ہوتا ہے، وہ کسی سے نہیں ڈرتے۔

❖ پچی بات تو یہی ہے کہ جسے کامیاب مبلغ اسلام بننا ہے اُسے بہت محنت اور دعا کرنی ہوگی۔

❖ تاریخ سے ثابت ہے کہ طلباء میں سے جنہیں محنت کی عادت نہیں ہوتی وہ زندگی میں کامیاب نہیں ہوتے۔

❖ بڑی مشہور مثال ہے جس نے کوشش کی اُس نے پایا۔

❖ ہمارا یقین ہے جنہوں نے اللہ کی راہ میں قربانیاں دیں انہیں دنیا میں بھی اجر مل جاتا ہے۔



اسم آله اور اسم طرف

سوال :: اسم آله کسے کہتے ہیں؟

جواب :: ایسی چیز یا ہتھیار یا اوزار جسے کوئی فاعل (کام کرنے والا) اپنے کام کو کرنے کیلئے استعمال کرے اسے اسم آله کہتے ہیں مثلاً ”قلم“، کو لکھنے والا لکھنے کیلئے استعمال کرتا ہے۔ اسلئے اسے اسم آله کہیں گے۔ قینچی، چاقو، چھری، مساوک وغیرہ بھی اسماء آله ہیں۔

سوال :: اسم طرف کسے کہتے ہیں؟

جواب :: اسم طرف اس اسم کو کہتے ہیں جس سے ”جگہ“ یا ”وقت“ کا علم ہو۔ اسکی دو

وقسامیں ہیں : (۱) ظرف زمان (۲) ظرف مکان

(۱) ظرف زمان: اس اسم کو کہتے ہیں جس سے زمانے یا وقت کا علم ہو۔ مثلاً صبح۔ شام
دوپہر۔ رات

(۲) ظرف مکان: اس اسم کو کہتے ہیں جس سے ”جگہ“ کا علم ہو جیسے اسکول۔ مسجد۔
گاؤں۔ شہر۔ محلہ وغیرہ۔

اسماء استفہام

سوال :: اسماء استفہام کی کیا تعریف ہے اور یہ کون کون سے ہیں؟

جواب :: وہ اسم جو کوئی سوال پوچھنے کیلئے بولے جاتے ہیں۔ مثلاً کون۔ کس۔ کتنا۔

کتنے۔ کتنی۔ کیا۔ کونسا۔ کوئی۔ کیسا۔ کب۔ کہاں۔ کدھر۔

- (۱) کون آیا؟ (۲) کس نے کہا؟ (۳) کتنا بڑا کا جھ ہے؟ (۴) مسجد میں کتنے لوگ ہیں؟ (۵) آپ جامعہ میں کتنی کتابیں پڑھتے ہیں؟ (۶) کیا میں کمرہ میں آ سکتا ہوں؟ (۷) تمہیں کون سا مضمون آسان لگتا ہے؟ (۸) آپ کو کون سی کتاب پسند ہے؟ (۹) اب تھا راحال کیسا ہے؟ (۱۰) آپ گھر سے کب آئے؟ (۱۱) آپ کدھر جا رہے ہیں؟

اسم صفت

سوال :: اسم صفت کی کیا تعریف ہے؟

جواب :: اسم صفت وہ اسم ہے جس سے کسی انسان یا چیز کی اچھائی یا برائی کا علم ہو مثلاً ”بچا“، اسم صفت ہے۔ اس سے کسی انسان کی ”بچائی“ صفت کا علم ہو رہا ہے۔ کچھ اور اسماء صفت یہ ہیں :

جوہٹا۔ سیدھا۔ لنگڑا۔ انڈھا۔ بھرا۔ کالا۔ گورا۔ غیرہ

مبتدا - خبر

سوال :: مبتدا اور خبر کی کیا تعریف ہے؟

جواب :: اگر کوئی جملہ اسی سے شروع ہو رہا ہو تو اس اس کو مبتدا اور اسکے بارے میں جو خبر دی جا رہی ہے اسے خبر کہتے ہیں۔ مثلاً

خبر	مبتدأ
عالم ہے	زید
کھڑی ہے	نہب
صحت کیلئے مفید ہے	روزہ
برائی سے روکتی ہے	نماز



مذکر و مؤنث

سوال: مذکر و مؤنث کی کیا تعریف ہے؟

جواب: (نر) کو مذکر اور (مادہ) کو مؤنث کہا جاتا ہے۔ مگر کچھ چیزیں ایسی ہیں جو کہ بظاہر مذکر و مؤنث نہیں ہوتیں، مگر پھر بھی اہل زبان ان میں سے بعض کو مذکر اور بعض کو مؤنث قرار دیتے ہیں۔ مثلاً ”آسمان“، ”مذکرا“ اور ”زمین“، ”مؤنث استعمال“ ہوتی ہے۔

انسانوں کی تذکیرہ و تائیش

مؤنث	مذکر	مؤنث	مذکر
بھائی، بھاونج	بھائی	عورت	مرد
بہن	بہنوئی	لڑکی	لڑکا
نواسی	نواسہ	ماں	باپ
بیوی	میاں	دادی	دادا
دھن	دولھا	نانی	نانا
امان	اٹا	خالہ	خالو
رانی	رجہ	چچی	چچا

مَوْنَث	مَذْكُور	مَوْنَث	مَذْكُور
لوئڈی	غلام	مُمَانی	ماموں
پوتی	پوتا	سَاس	سر
پھوپھی	پھوپا	محترمہ	محترم
صاحبزادی	صاحبزادہ	شہزادی	شہزادہ
معلّمه	مَعْلِم	أُسْتَانی	أُسْتَاد
مؤمنہ	مؤمن	مسلمہ	مسلم
والدہ	والد	صاحبہ	صاحب
مکرمہ	مَكْرَم	عابدہ	عبد
خادمہ	خادم	بالغہ	بالغ
مرحومہ	مرحوم	نوکرانی	نوکر
بیٹی	بیٹا	شاعرہ	شاعر
حسینہ	حسین	طبیبہ	طبیب



حیوانات کی تذکیرہ تا نیت

مَوْنَث	مَذْكُور	مَوْنَث	مَذْكُور
بَلْبَلی	بَلَّا	مَرْغَنی	مَرْغا
چُڑیا	چُڑَا	گَھوڑی	گَھوڑَا
کَبوتری	کَبوتر	کَتْنیا	کَتْنَا
اوْنٹی	اوْنٹ	شِیرنی	شِیر
بَندَرِیا	بَندَر	هَنْخَنی	هَنْخَنِی
گَدْھِی	گَدْھَا	نَانَگَن	نَانَگ
گَائے	بَیْل	مُورَنی	مُور
بَکْرِی	بَکْرَا	بَھِینَس	بَھِینَسَا
		بَچَھَرِی	بَچَھَرَا



جسم کے اعضاء جو موئش استعمال ہوتے ہیں

پُنلی	بھوں	پیشانی	پلک	آنکھ	زبان
چمڑی	ٹانگ	انگلی	موچھ	دارڑی	کہنی
ایڑی	کلائی	ہڈی	کمر	پیٹھ	کھال
نس	نبض	رگ	انتڑی	ناف	پنڈلی



عزیز طبا !! اردو میں مندرجہ ذیل اسماء مذکرا استعمال ہوتے ہیں انکے علاوہ بھی بہت سے اسماء مذکرا استعمال ہوتے ہیں جن کا علم آپ کواردو کتب کے مطالعہ اور اردو تقاریر سننے سے ہوتا چلا جائے گا۔

مذکرا اسماء

لحاف	بستر	راسۂ	کمرہ	درخت	بادل	آسمان
شوربہ	سالن	چاول	سورج	چاند	ستارہ	تکیہ
کھیر	لہسن	چنے	مژر	گوشۂ	ٹماڑ	آلوا
سونا	لوہا	رومال	کاغذ	پھول	کپڑا	کڈو

انڈا	سمندر	دریا	دروازہ	پانی	تابنا	پینسل
مکان	گھر	میدان	چھپے	پیالہ	شربت	دودھ
				ساگ	گنبد	گیند



موئش اسماء

سردی	گرنی	بارش	کشتی	ریل گاڑی	زمین	مسجد
اونجائی	چوڑائی	لبائی	سرٹک	کھیتی	ہوا	برسات
رضائی	سبزی	بھنڈی	مولی	DAL	روٹی	نیچی
کریں	میز	گندگی	آواز	گلی	چارپائی	چادر
لکڑی	قیص	شلوار	ٹوپی	جیب	کتاب	کاپی
چھت	تھامی	چائے	مچھلی	جھیل	نہر	کھڑکی
رخصت	حکمت	ذلت	عزت	بدی	نیکی	دیوار
			چاندی	دعا	قضا	حیا



واحد و جمع

شماریعنی گنے کے لحاظ سے اسم دو طرح کا ہوتا ہے۔

(۱) واحد (۲) جمع

واحد :: جو اسم ایک کے لئے بولا جائے اسے واحد کہتے ہیں مثلاً لڑکا

جمع :: جو اسم دو یادو سے زائد افراد کیلئے بولا جائے اسے جمع کہتے ہیں مثلاً دو لڑکے۔

تین لڑکے۔ چار لڑکے

اردو میں جمع دو طرح سے استعمال ہوتا ہے۔ درج ذیل مثالوں کو غور سے پڑھیں۔

لڑکا کھانا کھاتا ہے

لڑکے کھانا کھاتے ہیں

لڑکوں نے کھانا کھایا

لڑکی نے کھانا کھایا

لڑکیاں کھانا کھاتی ہیں

لڑکیوں نے کھانا کھایا

مذکورہ مثالوں میں لڑکے۔ لڑکوں۔ لڑکیاں۔ لڑکیوں جمع ہیں مزید مثالیں درج ذیل ہیں:

جمع	جمع	واحد
کتابوں	کتابیں	کتاب
نیکیوں	نیکیاں	نیکی
تلواروں	تلواریں	تلوار
نمازوں	نمازیں	نماز

مشق

استاد مذکورہ جمع اسماء کے دونوں طریق کو لمحوڑ رکھتے ہوئے ہر اسم کے دس دس جملے بنائے
سمجھائے اور طالب علموں کی کاپیوں پر لکھوائے۔



اسم جمع

سوال :: اسم جمع کی کیا تعریف ہے؟

جواب :: اردو میں بعض اسماء ایسے ہیں جو لفظاً واحد ہیں مگر ان میں جمع کا مفہوم پایا جاتا ہے۔ مثلاً، جماعت۔ گروہ۔ شکر۔ فوج۔ لوگ وغیرہ



جنس اور اسم جنس

سوال :: جنس کی کیا تعریف ہے؟

جواب :: بعض الفاظ ایسے ہیں جو تھوڑے کے لئے بھی بولے جاتے ہیں اور زیادہ کے لئے بھی بولے جاتے ہیں جیسے: گندم ایک دانہ کیلئے بولا جائیگا اور ڈھیر کیلئے بھی۔ پانی ایک بوند کے لئے بھی بولا جائے گا اور گلاس یا سمندر میں بھرے پانی کے لئے بھی بولا جائیگا۔ لہذا۔ دانہ۔ پانی۔ وغیرہ جنس کہلاتے ہیں۔

سوال :: اسم جنس کی کیا تعریف ہے؟

جواب :: وہ اسم جو کسی پوری جنس کے لئے بولا جائے۔ اور اس جنس کے ہر ایک فرد پر اس کا اطلاق ہو سکے جیسے آدمی۔ اس لفظ سے مراد ہر انسان ہو سکتا ہے۔ اس لئے یہ اسم جنس کہلاتا ہے۔ مزید مثالیں یہ ہیں: ہرن۔ فاختہ۔ گھوڑا۔ وغیرہ

اوزان یا ابواب

سوال :: اوزان ابواب کیا ہوتے ہیں؟

جواب :: جو کلمہ تین حروف سے بننا ہوا سے ثلاثی (یعنی تین حرفی) کہتے ہیں۔ مگر جب اس میں کچھ حروف کا اضافہ کر دیا جائے تو اسے ثلاثی مزید فیہ کہا جاتا ہے یعنی تین حروف میں زیادتی کی گئی ہے۔ ثلاثی مزید فیہ کے بارہ اوزان یا ابواب ہیں ان بارہ میں

سے اُردو میں جو زیادہ تر استعمال ہوتے ہیں وہ درج ذیل ہیں:

مشابیں

باب

(۱)	افعال	:	اسلام۔ اعلان۔ اجلاس۔ احسان۔ اقرار
(۲)	تفعیل	:	تکذیب۔ تحریر۔ تصویر۔ تعلیم۔ تقدیم
(۳)	ممانعت	:	مقابلہ۔ مناظرہ۔ مباحثہ۔ معاشرہ۔ محاورہ
(۴)	تفعل	:	تبسم۔ تقریر۔ تصوف۔ تکلم۔
(۵)	تفاعل	:	تعارف۔ تفاخر۔ تجاہل۔ تعاقب
(۶)	افتاعل	:	اعتقاد۔ اتفاق۔ التواطع
(۷)	انفعال	:	انقلاب۔ انکسار۔ انحصار۔
(۸)	استفعال	:	استغفار۔ استفسار۔ استخلاف۔

اصلی حروف ٹیکڑی مزید فیہ

ف	- ع	- ل	افعال	فَعَلَ
س	- ن	- ل	اسلام	سَلَام
ع	- ن	- ن	اعلان	عَلَان



ابجدر کے اعداد

سوال: عددوں لے حروف ہجاء کون کون سے ہیں؟

جواب: اردو کے حروف ہجاء میں سے اٹھائیں (۲۸) عددوں لے حروف ہیں۔ اردو اور عربی کی بعض پرانی کتابوں میں ابتدائی صفحہ نمبر کی جگہ کوئی حرف لکھا ہوتا ہے۔ وہ حرف اصل میں کسی نہ کسی عدد (نمبر) کا قائم مقام ہوتا ہے۔ کس حرف کا کتنا عدد ہے اسکی تفصیل درج ذیل ہے:-

حروف کے مجموعہ کا نام	عدد	حروف
ابجد	۱	ا
"	۲	ب
"	۳	ج
"	۴	د
ھوز	۵	ھ
"	۶	و
"	۷	ز
ھطی	۸	ح

حروف کے مجموعہ کا نام	عدد	حروف
"	۹	ط
"	۱۰	ی
کلمن	۲۰	ک
"	۳۰	ل
"	۴۰	م
"	۵۰	ن
سعفص	۶۰	س
"	۷۰	ع
"	۸۰	ف
"	۹۰	ص
قرشت	۱۰۰	ق
"	۲۰۰	ر
"	۳۰۰	ش
"	۴۰۰	ت

حروف کے مجموعہ کا نام	عدد	حروف
شخذ	۵۰۰	ش
"	۶۰۰	خ
"	۷۰۰	ذ
ضطغ	۸۰۰	ض
"	۹۰۰	ظ
"	۱۰۰۰	غ

ان حروف کو یاد رکھنے کیلئے کچھ حروف کو ملا کر ایک مجموعہ حروف بنادیا گیا ہے:

مثلاً: ا + ب + ح + د چار حروف کو ملا کر اب جد نام رکھ دیا
 ھ + و + ز کو ملا کر ہوز نام رکھا گیا۔ اسی طرح باقی حروف ہیں۔



متضاد الفاظ

سوال :: متضاد الفاظ کسے کہتے ہیں؟

جواب :: کسی لفظ کے مخالف معنی دینے والے لفظ کو متضاد کہا جاتا ہے مندرجہ ذیل متضاد الفاظ پر غور کریں۔

الفاظ	متضاد
انسان	حیوان
ابتداء	انتہاء
ادنی	اعلیٰ
اندھیرا	اجالا
بر	بحیر
بہار	خزان
بیوقوف	عقلمند
پیر [بُوڑھا]	جوان
جاہل	علم
جنما	وفا
حیات	ممات

حرام	حلال
تری	خشکلی
گرمی	سردی
لڑائی	صلح
گورا	کالا
دشمن	دوست
امیر	غريب
نیچا	اونجا
گندگی	صفائی
کافر	مؤمن
جدید	قدیم
جزر	مد

تہرین

مندرجہ ذیل الفاظ کے متقاضاً لکھیں :-

دور۔ نفع۔ کمی۔ لاٽ۔ کمال۔ نیک بخت۔ نظم۔ شہرت۔ زرخیز۔ حرم دلی۔ سہاگن۔ مايوسی



ہم آواز الفاظ

سوال :: ہم آواز الفاظ کسے کہتے ہیں؟

جواب :: چند ہم آواز الفاظ درج ذیل ہیں ان پر غور کریں اگر ہر لفظ کا تلفظ صحیح ادا نہیں کیا جائیگا تو معنی بگڑ جائیں گے۔

عام	آم
عصر	اثر
عرض	ارض
علم	الم
بعد	باد
بصر	بسر
معمور	مامور
ہلال	حلال
نذر	نظر
صفر	سفر
شعر	شیر

اُردو قواعد

نذریہ	نظیر
دانہ	دانا
سدرا	صدرا
ارب	عرب
نکتہ	نقطہ
کمر	قمر
حال	ہال



ضرب الامثال

سوال: ضرب المثل کیا ہوتی ہے؟

جواب: کسی خاص موقعہ اور محل کے لئے ایک جملہ بنالینا ضرب المثل کہلاتا ہے۔ مثلاً ”ایک انار سو بیمار“ یہ مثال اس وقت بیان کی جاتی ہے جب چیز تھوڑی ہو اور ضرور تمدن زیادہ ہوں۔ چند ضرب الامثال درج ذیل ہیں۔

مفہوم	ضرب الامثال
ایک مصیبت سے نکلا اور دوسرا میں بھنس گیا	آسمان سے گرا کھجور میں اٹکا
جس گاؤں ملک میں بدانتظامی ہو	اندھیرنگری چوپٹ راجا
انسان پہلے ہی برا ہوا اور بری صحبت مل جائے	ایک تو کڑوا دوسرا نیم چڑھا
جب قوم میں اتفاق نہ ہو اور ہر کوئی اپنی اپنی بات کہہ رہا ہو	اپنی اپنی ڈلی اپنا اپناراگ
وقت پر کام نہ کرنا اور بعد میں پچھتنا کچھ فائدہ نہیں دیتا	اب پچھتا تے کیا ہو جب چڑیاں چکنیں کھیت
قصور خود کرنا اور دوسروں پر ناراض ہونا	الٹا چور کو توال کوڈا نئے
اپنے علاقے میں کمزور بھی بہادر بنتا ہے	اپنی گلی میں کتا بھی شیر ہوتا ہے

مفہوم	ضرب الامثال
کوئی کام وقت سے پہلے نہ کرنا بلکہ مصیبت آنے پر شروع کرنا	آگ لگنے پر کنوں کھودنا
جھگڑا ایک طرف سے نہیں بلکہ دونوں طرف سے ہوتا ہے	ایک ہاتھ سے تانی نہیں بجتی
اپنی تعریف خود کرنا	اپنے منہ میاں مٹھو بننا
اتفاق میں ہی برکت ہوتی ہے۔	ایک اور ایک گیارہ
جب کوئی خطرے والا کام شروع کیا ہے تو تکلیفوں سے کیا ڈرنا ہے	اوکھی میں دیا سر تو موسیل سے کیا ڈر
اپنے ہاتھ سے اپنا نقصان کرنا	اپنے پاؤں میں آپ کلہاڑی مارنا
مايوں ہو جانا	اپنا سامنہ لے کر رہ جانا
اپنا عیب دیکھ کر شر مانا	اپنے گریبان میں منہ ڈالنا
المصیبت کے وقت کام آنا	آڑے وقت میں کام آنا
برے اور بدآدمی کی کوئی بات اعتبار کے قابل نہیں ہوتی	اونٹ رے اونٹ تیری کون سی کل سیدھی

مفہوم	ضرب الامثال
ایک برا آدمی سارے ماحول کو خراب کر دیتا ہے	ایک مچھلی سارے تالاب کو گندا کرتی ہے
دو ہم پیشہ متفق نہیں ہو سکتے	ایک میان میں دو تواریں نہیں رہ سکتیں
انسان خود نیک ہو تو تمام لوگوں کی اچھائی ہی نظر آتی ہے	آپ بھلے تو جگ بھلا
کسی عقائد کو مشورہ دینا	آفتاب کو چراغ دکھانا
بیوقوف کے آگے عقل کی باتیں کرنا	بھینس کے آگے بین بجانا
تمام لوگ ایک جیسے نہیں ہوتے	پانچوں انگلیاں برابر نہیں
بڑی احتیاط سے کام کرنا	پھونک پھونک کر قدم رکھنا
ضرورتمند ضرورت پوری کرنے والے کے پاس جاتا ہے نہ کہ ضرورت پوری کرنے والا ضرورت مند کے پاس	پیاسا کنویں کے پاس جاتا ہے نہ کہ کنوں پیاسے کے پاس
راتوں کو جاگ کر محنت کرنے والا کامیاب ہوتا ہے اور سونے والا ناکام	جاگے گا سوپاوے گا۔ سوئے گا سوکھوئے گا

مفہوم	ضرب الامثال
اپنی طاقت اور حیثیت کے مطابق خرچ کرو	جتنی چادر ہو اُتنے پاؤں پھیلاؤ
جتنی محنت زیادہ کرو گے اتنا ہی پھل زیادہ پاؤ گے	جیسا کرو گے ویسا بھرو گے
چوراپنی حرکتوں سے پہچانا جاتا ہے	چور کی دارچینی میں تنکا
ضرورت پیش آنے پر انسان کوئی نہ کوئی تدبیر کر لیتا ہے	ضرورت ایجاد کی ماں ہے
ذرا بھی اثر نہ ہونا	کان پر جوں نہ رینگنا
نا تجربہ کار سے ہی نقصان پہنچتا ہے	نیم حکیم خطرہ جان - نیم ملا خطرہ ایمان
زندگی رہی تو ملاقات ہو گی	یار زندہ صحبت باقی
ابھی منزل مقصود بہت دور ہے	ہنوز دلی دور است



محاورات

سوال: محاورہ کسے کہتے ہیں؟

جواب: بات چیت بول چال کو محاورہ کہتے ہیں۔ اصطلاح میں وہ جملہ جسے اہل زبان نے کسی خاص مفہوم کے لئے مخصوص کر لیا ہو۔ کچھ محاورے نیچے لکھے جاتے ہیں ان پر غور کریں۔

محاورہ	مطلوب	جملے میں استعمال
آسمان پر دماغ ہونا	مغروہ متکبر ہونا	ہمارے محلے کے ایک لڑکے کو جب سے میڈیکل (طب) میں داخلہ ملا ہے اُس کا دماغ آسمان پر پکنچ گیا ہے
خود اپنا نقصان کرنا	اپنے پاؤں پر کھڑا رہنا	میرا ہم جماعت رشید سالانہ امتحان میں فیل ہو گیا حقیقت میں اُس نے اپنا وقت ضائع کر کے اپنے پاؤں پر کھڑا رہنا
باغ باغ ہونا	خوش ہونا	جامعہ احمدیہ قادیان کی خوبصورتی دیکھ کر دل باغ باغ ہو گیا
ڈوب مرنا	بہت زیادہ شرمدہ ہونا	کرکٹ ٹیم بری طرح سے ہار گئی اور کیپین چلو بھر پانی میں ڈوب مرنا
بال بال بچنا	مشکل سے بچنا	بس کا حادثہ ہوا۔ میرا دوست خورشید بال بال بچ گیا



تہرین

استاد طلبہ کو مندرجہ ذیل محاورے میں سے ہر روز کم از کم دس محاورے کو جملوں میں استعمال کرنا سکھائے اور کاپیوں پر لکھوائے۔

مطلوب	محاورات
آنکھوں میں آنسوں بھر جانا	آب دیدہ ہونا
رزق اٹھنا، موت آنا، سفر پیش آنا۔	آب و دانہ اٹھنا
کسی مقام کے موسم یا پانی اور ہوا کا متوافق ہونا	آب و ہوا رس آنا
شرمندہ ہونا	اپنا سامنہ لے کر رہ جانا
کسی کو بیوقوف بنانا کرنا اپنا کام نکالنا	اپنا اُلو سیدھا کرنا
نقسان پہنچانے والی بات کرنا	اپنے حق میں کانتے بونا
بڑی شخی بگھارنا	آسمان زمین کے فلاںے ملانا
جھگڑا پیدا کر کے ظاہراً سے دور کرنے کی کوشش کرنا	آگ لگا کر پانی لے کر دوڑنا
جھگڑے کو بڑھانا	آگ میں تیل ڈالنا
ہر وقت کا دشمن	آستین کا سانپ
مصیبیت میں کام آنا	آڑے آنا

مطلب	محاورات
بے رنجی سے پیش آنا	آنکھ بدلنا
تواضع کرنا	آنکھیں بچھانا
خواہش پوری ہونا	آنکھیں ٹھنڈی ہونا
بہت انتظار کرنا یا قریب المرگ ہونا	آنکھیں پھرانا
آمنے سامنے ہونا۔	آنکھیں چارہ ہونا
ملاقات ہونے پر خوش ہونا	آنکھیں روشن کرنا
آنکھ دکھنے لگنا	آنکھیں آنا
لا پرواہ ہونا	آنکھوں میں چربی چھانا
پیارا ہونا	آنکھوں کا تارا ہونا
ہوش آنا	آنکھیں کھلنا
فریفته ہونا	آنکھیں اڑنا
نیند آنا	آنکھ لگانا
غصہ میں آنکھیں لال ہونا	آنکھوں سے خون بر سنا
حیران رہ جانا	آنکھیں کھلی کی کھلی رہ جانا
باعث بد نامی ہونا	انگلی اٹھنا

مطلب	محاورات
کسی کی بات سننی نہ چاہنا	انگلی کانوں میں دینا
تجھ کرنا	انگلی دانتوں میں دبانا
سب کے ساتھ یکساں سلوک کرنا	ایک لامھی سے سب کوہاکنا
برباد کر دینا	اینٹ سے اینٹ بجاد دینا
نقسان پہنچنا	بال بیکا ہونا
بہت ہی چھان بین کرنا	بال کی کھل کھینچنا
ترقی پانا	بول بالا ہونا
خوش ہونا	بغیض بجانا
ذمہ داری لینا	بیڑ اٹھانا
کام بننا	بیل منڈھے چڑھنا
مصیبت برداشت کرنا	پا پڑ بیلنا
پرانی باتوں کو پھر سے تازہ کرنا	پرانے مردے اکھاڑنا
اچھی باتیں کرنا	پھول جھڑنا
بہت زیادہ خوش ہونا	پھولے نہ سانا
حد سے باہر ہونا۔ [آوارہ ہونا]	پاؤں باہر نکالنا

مطلب	محاورات
حد سے باہر ہونا	پاؤں پھیلانا
احتیاط سے کام لینا	پاؤں پھونک پھونک کر رکھنا
جاگ کر رات کاٹنا	تارہ گننا
کام تمام ہونا	ترقی تمام ہونا
چالپوس آدمی	تحالی کا بیگن
پریشان ہونا۔ متفرق ہونا	تین تیرہ ہونا
زیادہ غصہ ہونا	جامہ سے باہر ہونا
خطرہ میں پڑنا	جان جو کھوں میں پڑنا
اطمینان ہونا	جان میں جان آنا
تکلیف پر تکلیف دینا	جلے پر نمک چھڑ کنا
غصہ زیادہ ہونا	جل بھن کر کتاب ہو جانا
کسی خاندان کی باہمی ناقص اتفاقی	جو تے میں دال بٹنا
ویرانے میں عیش و عشرت کا سامان ہونا	جنگل میں منگل ہونا
بہت زیادہ شرمندہ ہونا	چُلو بھر پانی میں ڈوب مرنا
حد سے زیادہ جلنا	چھاتی پر سانپ لوٹنا

مطلوب	محاورات
بہت پریشان ہونا	چھٹی کا دودھ یاد کرنا
خوف سے چہرہ کارنگ پھیکا پڑنا	چہرے پر ہوا یاں اڑنا
پریشان یا بدحواس ہونا	چھکے چھوٹ جانا
خوب ٹھگنا	چامت بانا
کچھ نہ کھانے دینا	حلق کا دار و نمہ ہونا
اپنی بھلائی چاہنا	حلوے مانڈے سے کام
النصاف کی بات کہنا	خدالگتی کہنا
ناممکن باتیں سوچنا	خیالی پلاو پکانا
بہت زیادہ برا فروختہ ہونا	خون جوش کھانا
بے مرتوت ہونا۔	خون سفید ہونا
کھٹکے کی بات ہونا۔	دال میں کالا ہونا
بڑی بات کو مختصر کہنا۔	دریا کو کوزے میں بند کرنا
ہر ادینا۔	دانٹ کھٹے کرنا
بے اختیار آنسوں بہہ پڑنا۔	دل بھر آنا
دل میں جگہ بانا۔	دل میں گھر کرنا

مطلب	محاورات
مصیبت میں پڑ جانا۔	دن کوتار نے نظر آنا
خوب کوشش کرنا۔	دُوڑ دھوپ کرنا
دھوکا دینا۔	سبز باغ دکھانا
سکتہ میں رہنا۔	سانپ سونگھ جانا
گھمنڈ کے ساتھ چلنا۔	سینہ تان کر چلنا
نصیب جا گنا۔	ستارہ چمکنا
کوئی انوکھی بات کہنا۔	شگوفہ چھوڑنا
سوچ میں پڑنا۔	شش و پنج میں پڑنا
کسی بھید کا کھل جانا۔	طشت از بام ہونا
شہرت ہونا۔	ٹوٹی بولنا
بے مرودت ہونا۔	طوطا چشم ہونا
ہوش میں آنا۔	عقل کے ناخن لینا
عقل ماری جانا۔	عقل پر پتھر پڑنا
بہت زیادہ انتظار کے بعد ملنا۔	عید کا چاند ہونا
غم دور کرنا۔	غم غلط کرنا

مطلوب	محاورات
بہت زیادہ شور و غل کرنا	قیامت اٹھانا
جہاں دیدہ ہونا	گھاٹ گھاٹ کا پانی پینا
زیادہ خوشی منانا	گھی کے چراغ جلانا
کسی کی قوت تسلیم کرنا	لوہا ماننا
مشکل کام کرنا	لوہے کے پنے چبانا
سخت محنت کرنا	لہو پانی ایک کرنا
صد مہ سے افسردہ ہو جانا	لہو خشک ہو جانا
رشوت لینا یاد دینا	مٹھی گرم کرنا
مد کرنا	ہاتھ بٹانا
گھبرا جانا	ہاتھ پاؤں پھول جانا
بد حواس ہونا	ہاتھوں کے طوطے اڑانا
مرنے کو تیار ہونا	ہتھیلی پرسر لئے پھرنا
جلد بازی کرنا	ہتھیلی پرسروں جمانا
نہایت سستا	ہو کا عالم
جلدی میں ہونا	ہوا کے گھوڑے پر سوار ہونا
منا۔ حاصل کرنا	ہاتھ آنا



علامات تحریر

عزیز طلباء اُردو میں جب کوئی عبارت لکھیں تو مندرجہ ذیل علامات کو ملاحظہ رکھیں
ورنہ لکھتے اور پڑھتے وقت عبارت کا مفہوم بگڑ جائے گا۔
ایک کہانی مشہور ہے کہ ایک آدمی جیوتی کے پاس گیا اور پوچھا کہ میرے گھر لڑکا
ہو گا یا لڑکی۔ جیوتی نے کہہ دیا :

” لڑکا نہ لڑکی ”

سائل نے اُس کے کہنے سے یہ سمجھ لیا کہ لڑکا ہو گا لڑکی نہ ہوگی۔ کچھ عرصہ کے بعد
لڑکی پیدا ہوئی تو وہ جیوتی کے پاس گیا۔ جیوتی نے کہا کہ میں نے بھی تو یہی کہا تھا لڑکا نہ،
لڑکی، کہ لڑکا نہیں ہو گا بلکہ لڑکی ہوگی۔ دوسری مثال یہ ہے کہ جیسے کہا جائے :
(۱) روکو، مت جانے دو۔

اس جملے کا مطلب یہ ہے کہ جانے والوں کو روکو، انہیں جانے نہ دو۔

(۲) روکومت، جانے دو۔

مطلوب بالکل بر عکس ہو گیا کہ روکونہیں، جانے دو۔
اگر آپ کسی کتاب کا درس دیتے وقت یا حضور ایدہ اللہ تعالیٰ بنصرہ العزیز کا خطبه
پڑھ کر سناتے وقت ان علامات کو پیش نظر نہیں رکھیں گے، تو سامعین کچھ سمجھ سکیں گے۔

علامات

علامت	انگریزی نام	اردونام
-	Full Stop	وقفہ
,	Comma	سکنے یا وقفِ خفیف
?	Note of interrogation	سوالیہ
!	Note of exclamation	علامتِ تعجب
-!	Colondash	تفصیلیہ
.....		علامتِ نقطاط
{ } یا ()	Brackets	قوسین
“ ”	Inverted commas	علاماتِ اقتباس
—		علامتِ تخلص
الخ		علامتِ اخ

(۱) علامتِ وقف (وقفہ) (-) یہ نشان وہاں لگایا جاتا ہے، جہاں جملہ ختم ہو جاتا ہے، اور پڑھنے وقت یہاں ٹھہرنا ضروری ہے۔

(۲) علامتِ وقف خفیف (،) :: اس کا نشان الثاؤ اور ہوتا ہے۔ یہ علامت ایک جملے کے الفاظ یا چھوٹے چھوٹے مرکبات کے درمیان لگایا جاتا ہے۔ عبارت پڑھنے وقت اس نشان پر تھوڑا رکنا چاہئے۔ مثلاً :: زکوٰۃ ہر صاحبِ حیثیت مسلمان پر فرض ہے، جو مال، نقدی، سامان تجارت، مولیشیوں، پھلوں اور زرعی پیداوار میں سے نصاب کے مطابق ادا کرنی ہوتی ہے۔

(۳) علامت سوال (سوالیہ نشان) (?) :: اردو میں اس کا رُخ دائیں طرف اور انگریزی میں بائیں طرف ہوتا ہے۔ سوالیہ جملے کے آخر پر یہ نشان لگایا جاتا ہے۔ مثلاً :: کب آئے؟ کیوں آئے؟ آنے کا مقصد کیا ہے؟

(۴) علامت تعجب (!) اس نشان کو علامت تعجب کہا جاتا ہے۔ مگر یہ مندرجہ ذیل مقاصد کے لئے بھی لگایا جاتا ہے۔ مثلاً -

(۱) تعجب کے لئے : وہ کیسا عجیب آدمی ہے!

(۲) افسوس کے لئے : افسوس! وہ فیل ہو گیا!

(۳) تحسین کے لئے : شبابش! تم امتحان میں اول آئے۔

(۴) عدا کے لئے : اے لوگو! خدا سے ڈرو۔

(۵) خطاب کے بعد : بخدمت حضرت امیر المؤمنین!

(۶)

تمنا کے بعد : کاش! میں ایک اچھا اور باعمل عالم بن جاتا

(۵) علامت تفصیلیہ (-) یہ نشان اوپر نیچے دونقطے لگا کر ان دونوں کے درمیان میں باسیں طرف ایک چھوٹی سی لکیر کھینچ دی جاتی ہے۔ جب کسی بات کی وضاحت کرنا مقصود ہو تو یہ نشان لگایا جاتا ہے۔ کبھی صرف لکیر ہی کھینچ دی جاتی ہیں (-) اور کبھی صرف دونقطے لگادیئے جاتے ہیں۔ اس کے استعمال کے موقع درج ذیل ہے۔ مثلاً:-

.....☆ سیدنا حضرت مسیح موعود علیہ السلام فرماتے ہیں :-

.....☆ قادیان کے تین اہم مقدس مقامات یہ ہیں :-

مسجد مبارک بہشتی مقبرہ بیت اللہ عا

عموماً کسی قاعدے یا اصول کو تحریر کرنے کے بعد ”مثلاً“ یا ”جیسے“ لکھا جاتا ہے۔ اگر ان دونوں میں سے کوئی نہ لکھا جائے تو علامت تفصیلیہ لگانی ہوگی۔ مثلاً :-

(الف) فعل وہ ہے جو اپنے معنی دینے میں اکیلا کافی ہو، اور تینوں زمانوں میں سے کوئی زمانہ اس میں پایا جائے : وہ جاتا ہے۔

(ب) عذاب الہی سے بچنے کے لئے نبی کا بیٹا ہونا ہی کافی نہیں : حضرت نوعؐ کے بیٹے کوہی دیکھ لیں۔

(۶) علامت نقاط (.....) :: جملے میں اگر کسی بات کا ذکر کرنا مقصود یا مناسب نہ ہو تو اس کی جگہ نقطے لگادیئے جاتے ہیں۔ مثلاً زید نے تحریک جدید کی مدد میں روپے چندہ دیا۔ (۲) پاکستان میں صحابہ حضرت مسیح موعود علیہ السلام کے نام کے ساتھ رضی اللہ عنہ لکھنا

منع ہے اس لئے احمدی احباب حضرت مولانا نور الدین صاحب لکھتے ہیں۔

(۷) علامتِ قوسین () :: قوس کمان کو کہتے ہیں کیونکہ یہ علامت دو کمانوں کی طرح ہوتی ہے۔ اس لئے قوسین کہا جاتا ہے۔ اس کا دوسرا نام ”خطوط وحدانی“ بھی ہے۔ یہ علامت جملہ معترضہ یا کسی کی تشریع کے لئے استعمال ہوتی ہے۔ مثلاً عنایت کا بھائی شریف (اللہ انہیں جنت نصیب کرے) بڑا بہادر انسان تھا۔ اس جملے میں عنایت کے بھائی شریف کی بہادری کا ذکر کیا گیا ہے۔ جملہ معترضہ جس کا اصل مضمون سے تعلق نہیں (اللہ انہیں جنت نصیب کرے) قوسین میں تحریر کیا گیا ہے۔

(۸) مکہ مکرہ (سعودی عرب) میں نبی کریم صلی اللہ علیہ وسلم پیدا ہوئے۔ اس مثال میں مکہ مکرہ کے مزید تعارف کے لئے (سعودی عرب) قوسین میں لکھا گیا جس کا اصل عبارت سے کوئی تعلق نہیں۔

(۹) علامت اقتباس (” ”) اس بات کا نشان ہوتی ہے کہ مضمون نگار جب کسی دوسرے کی بات یا الفاظ اپنے مضمون میں لکھتا ہے تو ان الفاظ کے شروع میں دو واو (” ”) اور آخر میں دوالٹی واو (” ”) لگاتا ہے تاکہ علم ہو سکے کہ یہ مضمون نگار کے اپنے الفاظ نہیں ہیں۔ مثلاً سیدنا حضرت مسیح موعود علیہ السلام تحریر فرماتے ہیں :-

”أَيُّهَا النَّانِزِيرِينَ ! انصافًاً أَوْ رَيْمَانًاً سُوچُوكَه آجَ كُلَّ اسلامَ كَيْسَه تَنْزَلَ كَيْ حَالَتْ

(اربعین نمبر ۲)

میں ہے“

علامت اقتباس یا ووین شاذ طور پر کسی لفظ یا جملے کی اہمیت یا تفصیل بیان ☆

کرنے کے لئے بھی لگائی جاتی ہے۔ مثلاً :-

(۱) جماعت احمدیہ کی ذیلی تنظیمات میں ”مجلس خدام الاحمدیہ“ ریڑھ کی حیثیت رکھتی ہے۔

(۲) محمود نے اپنا چندہ ”حصہ آمد“ ادا کر دیا ہے۔

(۳) بھارت کا دارالحکومت ”دہلی“ ترقی یافتہ شہر ہے۔

(۴) علامت تخلص (س) یہ نشان تخلص یا اسم معرفہ پر لگایا جاتا ہے۔ مثلاً: اسداللہ خان غالب، اسداللہ خان نام ہے، غالب تخلص ہے اور اس پر علامت تخلص لگائی گئی ہے۔

(۵) علامت الخ :: جب مصنف نے کسی عبارت کو مکمل نہ لکھنا ہو بلکہ صرف اشارہ کرنا ہوتا وہ عبارت کا پہلا فقرہ لکھ کر آگے الخ لکھ دیتا ہے۔ اس کا مطلب یہ ہوتا ہے الی آخر یعنی آخر تک۔ اس سے سننے والا سمجھ جاتا ہے، اور پڑھنے والا حوالہ نکال کر دیکھ لیتا ہے۔ مثلاً سیدنا حضرت مسیح موعود علیہ السلام نے فرمایا :

”سواء وَيَعْلَمُ لَوْلَوْ! جَوَابِيَّ تَبَيَّنَ مِيرِي جَمَاعَتَ شَهَارَ كَرْتَهُ تَهُو“ الخ۔

(کشتی نوح، روحانی خزانہ جلد ۱۹، صفحہ ۱۵)

